

श्री नरेन्द्र मोदी
माननीय प्रधानमंत्री

पधारो म्हारे राजस्थान, जीतो सारा हिन्दुस्तान

श्री भजनलाल शर्मा
माननीय मुख्यमंत्री

5 वें खेलो इंडिया यूनिवर्सिटी गेम्स

उद्घाटन समारोह

सोमवार, 24 नवम्बर, 2025 | सायं 6:00 बजे

सवाई मानसिंह स्टेडियम, जनपथ रोड़, जयपुर (राजस्थान)

गरिमामयी उपस्थिति

श्री भजनलाल शर्मा

माननीय मुख्यमंत्री

डॉ. मनसुख मांडविया

माननीय केन्द्रीय मंत्री, युवा कार्यक्रम एवं खेल
व श्रम रोजगार मंत्रालय

कर्नल श्री राज्यवर्धन राठौड़

माननीय मंत्री, युवा मामले एवं खेल विभाग

“जिस तरह शैक्षणिक उपलब्धियों का जश्र मनाया जाता है, उसी तरह हमें खेल में उत्कृष्ट प्रदर्शन करने वालों को सम्मानित करने की परम्परा विकसित करनी चाहिए”

नरेन्द्र मोदी, माननीय प्रधानमंत्री



5000 + खिलाड़ी | 23 खेल | 7 शहर | 13 स्थल | 12 दिन

विचार बिन्दु

सारा जगत स्वतंत्रता के लिए लालायित रहता है फिर भी प्रत्येक जीव अपने बंधनो को प्यार करता है। –श्री अरविंद

चुनना आपको है!

भारत में खरीद-फरोख्त की दुनिया बहुत तेज़ी से बदल रही है। वैसे बदलाव तो सारी ही दुनिया में आ रहे हैं लेकिन क्योंकि हम अपने देश में आ रहे बदलावों से ज़्यादा प्रभावित होते हैं, यहाँ हम उसी की चर्चा कर रहे हैं। बहुत पुरानी बात नहीं है जब हमारे पास खरीद के ठिकाने बहुत कम थे। गांव के मोदी जी की दुकान, गली के नुककड़ का दुकानदार, और ज़्यादा से ज़्यादा हुआ तो हर शहर का एक मुख्य बाज़ार। मिलने वाला सामान भी सीमित हुआ करता था। ग्राहक के पास बहुत कम विकल्प होते थे। किसी को कभी देश से बाहर जाने का मौका मिलता था तो वह वहां के लकदक बाज़ारों और मिलने वाले वैविध्यपूर्ण सामानों को देखकर चौंधिया जाता था। लेकिन पिछले कुछ समय में ये स्थितियां पूरी तरह बदल गई हैं। अब भारत में करीब-करीब वे सारी वस्तुएं मिलती हैं जो दुनिया के अन्य विकसित देशों के नागरिकों को सुलभ हैं। बाज़ारों के रंग रूप भी बहुत बदल चुके हैं। दुकानों की स्पर्धा अब डिपार्टमेंटल स्टोर्स, मेगा स्टोर्स, और मॉल्स से हो रही है। इन सबका फैलाव महानगरों से नगरों, नगरों से कस्बों और अब तो कस्बों से गांव तक हो गया है।

आज खरीददार के पास विकल्पों की बहुतायत है। और विकल्पों की यह बहुलता केवल उत्पादों और ब्राण्ड्स के मामले में ही नहीं है। अब उसके पास यह विकल्प बाहुल्य भी है कि वह खरीददारी कहां से और कैसे करे। पहले जहां उसके पास केवल अपने मुहल्ले की दुकान से खरीददारी का विकल्प था, अब अगर वह चाहे तो दुकान को छोड़कर मॉल में जा सकता है और अगर कहीं न जाना चाहे तो किसी ई कॉमर्स साइट से घर बैठे भी अपनी इच्छित वस्तु पा सकता है। मॉल में जाने का अतिरिक्त लाभ यह होता है कि उसे चकाचक माहौल मिलता है, चुस्त सेल्समैन/वुमन की परिष्कृत सेवाएं मिलती हैं, बहुत सारे उत्पादों को देखकर उनमें से चुनने का अवसर मिलता है, एक ही छत के नीचे सारी खरीददारी करने की सुविधा मिलती है, और खरीददारी के साथ-साथ मनोरंजन और आमोद-प्रमोद के अवसर भी मिलते हैं। आम तौर पर मॉल्स में फूड कोर्ट भी होते हैं, बहुत बार सिनेमा हॉल भी होते हैं तो खरीददादारी के साथ-साथ आउटिंग का आनंद भी मिल जाता है।

अब इन दोनों की बहुत कड़ी टक्कर मिल रही है ई कॉमर्स साइट्स से। आजकल हमारे शहरों में वाहनों की भीड़-भाड़ और बहुत तेज़ी से बढ़ते जा रहे ट्रैफिक जामों की वजह से लोगों का घर से निकलना सुखद नहीं रह गया है। निकल गए और गंतव्य तक पहुंच भी गए तो पार्किंग की समस्या। और अगर वह छोट हो गई तो दुकानदार का रूखा बर्ताव, खरीददारी के लिए सीमित विकल्प, मॉल में चले गए तो तुलनात्मक रूप से महंगा सामान खरीदने की चुभना। आखिर मॉल में जिसने दुकान लगाई है वह सारे खर्चें तो अपने ग्राहक से ही वसुलेगा। ऐसे में ठंडी देवा के झोंके की तरह आई ई कॉमर्स साइट्स। कहीं जाने की ज़रूरत नहीं। घर बैठे ऑर्डर दें और जल्दी से जल्दी मनचाहा सामान प्राप्त करें। अगर पसंद न आए तो एक निश्चित अवधि में वापस कर दें या बदलवा लें। अगर एक साथ बड़ी राशि खर्च न करना चाहें तो ईस्टॉलमेंट की सुविधा ले लें और सबसे बड़ी बात, बाज़ार की दरों से कम दरों पर सामान खरीद लें। भारतीय टाहक तुलनात्मक रूप से कम दरों को बहुत ज़्यादा महत्व देता है। अब तो हालत यह हो गई है कि बहुत सारे दुकानदार अपने यहां इस आशय की इबारत टांगने लगे हैं कि कृपया हमारी रेट्स की तुलना ई कॉमर्स साइट्स की रेट्स से न करें! वे तो लिख कर टांग देते हैं लेकिन मैं फिर भी पुछना चाहता हूँ कि क्यों न करें? हम आपसे महंगा सामान क्यों खरीदें? आपके पास कोई शिकायत लेकर आएंगे तो आप तोता चश्म बन जाएंगे। रूखा जवाब देंगे। अगर लौटाना चाहेंगे तो खा जाने वाली नज़रों से देखेंगे, और बहुत मजबूर हुए तो सुबह ग्यारह बजे आए टाहक से कहेंगे कि सामान

आज खरीददार के पास विकल्पों की बहुतायत है। और विकल्पों की यह बहुलता केवल उत्पादों और ब्राण्ड्स के मामले में ही नहीं है। अब उसके पास यह विकल्प बाहुल्य भी है कि वह खरीददारी कहां से और कैसे करे। पहले जहां उसके पास केवल अपने मुहल्ले की दुकान से खरीददारी का विकल्प था, अब अगर वह चाहे तो दुकान को छोड़कर मॉल में जा सकता है और अगर कहीं न जाना चाहे तो किसी ई कॉमर्स साइट से घर बैठे भी अपनी इच्छित वस्तु पा सकता है।

माल को ग्राहक तक पहुंचा पाता है। अब इनकी इच्छा की या अक्लमंदी को भी समझिये। ये कंपनियां बहुत सारे उत्पादों पर जानबूझकर घाटा उठाती हैं। ऐसा ये ग्राहक को अपनी साइट पर आकर्षित करने और अपनी साइट को उसकी आदत में शामिल करने के लिए करती हैं। ऐसा करके ये छोटे प्रतिस्पर्धियों को स्पर्धा से बाहर भी करती रहती हैं। और भी जानिए। जो उत्पाद ज़्यादा बिकते हैं ये उनका उत्पादन ही ख़ुद करने लग जाती हैं, जो अन्य प्रचलित ब्राण्ड्स की तुलना में सस्ते होते हैं। ग्राहक चार चीज़ें इनकी बनाई खरीदता है तो तीन चीज़ें और भी खरीद लेता है। क्योंकि इनके व्यापार का आकार बड़ा होता है, ये टाहक को अपनी तरफ खींचने के लिए डेटा और कृत्रिम बुद्धिमता का भी भरपूर प्रयोग करने की सामर्थ्य रखते हैं। आपने किसी साइट पर कुछ खोजा तो वे बार-बार उस तरह की चीज़ें आपको दिखा कर अंततः उसे खरीदने के लिए तैयार कर लेते हैं।

ईकॉमर्स साइट्स के सस्ता माल बेचने के पीछे बहुत बड़ी भूमिका वेंचर कैपिटलिस्ट्स (VC) की भी होती है। उनसे प्राप्त वित्तीय समर्थन के बल पर इस तरह की कंपनियां आठ दस साल तक भी घाटा उठाकर बिज़नेस करने की सामर्थ्य अर्जित कर लेती हैं। अब यही देखें कि प्लिपकार्ड ने 2022-23 तक कभी प्रॉफिट दिखाया ही नहीं, फिर भी उसका वैल्यूएशन बीस मिलियन डॉलर से अधिक था। अमेज़ॉन इण्डिया (2024 के आंकड़ों के अनुसार) प्रॉफिट में नहीं है। फिर भी 5-6 हजार करोड़ का निवेश कर रही है। ये मात्र दो उदाहरण हैं। ये बड़े व्यापारी वेंचर कैपिटल से मार्केट पर कब्ज़ा करने की जुगत में रहते हैं। प्रतिस्पर्धी खत्म हो जाए, फिर तो ये जैसे चाहे वैसे व्यवसाय करेंगे। हमने अपने देश में हाल के बरसों में अनेक ब्राण्ड्स को लुप्त होते देखा है। इसके पीछे यही खेल चलता है। यह देखिये कि जैसे-जैसे प्रतिस्पर्धी कमजोर या विलुप्त होता है ये अपनी कीमतें बढ़ाने लग जाते हैं। अमेज़ॉन ग्राहम इसका एक उदाहरण है। अब उसने ग्राहम की सदस्यता महंगी कर दी है, लौटाना या बदलवाने की सुविधाएं कम कर दी हैं, उत्पादों की कीमतों भी पहले जितनी आकर्षक नहीं रह गई हैं। एक और उदाहरण देखें। पहले जब उबर और ओला बाज़ार में आए थे तो उन्होंने ड्राइवरों को इन्सेण्टिव दिये, हम उपभोक्ताओं को भी तरह-तरह के लालच दिए। अब जब बाज़ार से इनके प्रतिस्पर्धी कम या लुप्त हुए तो ये सारी चीज़ें भी खत्म हो गईं। टेलीकॉम के बाज़ार में हमारे देखते-देखते कितनी कम्पनियां विलुप्त हो चुकी हैं और जो बची हैं वे अत्यधिक निर्भरता से अपने ग्राहकों का दोहन कर रही हैं।

यह सब लिखने का एकमात्र आशय यह है कि हमारे पारंपरिक दुकानदार इस खेल और इसके पीछे छिपे खतरों को समझें। यह समझें कि बड़ी ताकतें उनका सर्वनाश करने पर तैयार हैं। अगर वे अपने अस्तित्व को बचाए रखना चाहते हैं तो उन्हें ग्राहक को बेहतर सेवाएं देनी होंगी। ग्राहक की परवाह करनी होगी। ग्राहक को अपनी तरफ खींचने और अपना बनाए रखने का हर मुमकिन प्रयास करना होगा। तभी उनके बचे रहने की कोई सम्भावना बनेगी। भारत का खरीददार और बाज़ार दोनों ही विविधता पूर्ण हैं। हमारा सोच अभी भी पारंपरिक है। एक ग्राहक के रूप में हमें दुकानदार की आत्मीयता और व्यक्तिगत स्पर्श अभी भी आकर्षित करते हैं। अगर वह दो बोली मोटे बोल ले और हमारा हाल चाल पूछ ले, अगर वह अपने साफ सुथरे और ईमानदार व्यापार के बारे में हमारे मन में अपना विश्वास स्थापित कर ले तो हम किसीमॉल या ई कॉमर्स साइट की बजाय उसी के पास जाना पसंद करेंगे। लेकिन अगर वह यह सोचे कि उसे नहीं ग्राहक को ही उसकी ज़रूरत है तो फिर उसे नष्ट होने से कोई नहीं बचा सकता है। दीवार पर जो साफ-साफ लिखा है उसे पढ़ना और उसके अनुरूप आचरण करना अथवा अपना विदा गीत लिखना – चयन उसका है !

–अतिथि संपादक, डॉ. दुर्गाप्रसाद अग्रवाल, (शिक्षाविद और साहित्यकार)



पंडित अनिल शर्मा

राशिफल

सोमवार 24 नवम्बर, 2025

मार्गशीर्ष मास, शुक्ल पक्ष, चतुर्थी तिथि, सोमवार, विक्रम संवत् 2082, पूर्वाषाढ़ा नक्षत्र रात्रि ९:54 तक, शूल योग दिन 12:37 तक, सर्पिज करण प्रातः 8:24 तक, चन्द्रमा रात्रि 4:27 से मकर राशि में संचार करेगा।

ग्रह स्थिति: सूर्य-वृश्चिक, चन्द्रमा-धनु, मंगल-वृश्चिक, बुध-तुला, गुरू-कर्क, शुक्र-तुला, शनि-मीन, राहु-कुम्भ, केतु-सिंह राशि में।

आज रविवोग रात्रि ९:54 तक है। भद्रा प्रातः 8:24 से रात्रि ९:53 तक है। आज विनायक चतुर्थी है।

श्रेष्ठ चौघडिया: अमृत सूर्योदय से 8:16 तक, शुभ ९:35 से 10:54 तक, शुभ 1:32 से 2:51 तक, लाभ-अचूत 2:51 से सूर्यास्त तक।

राहूकाल: 7:30 से ९:00 तक। सूर्योदय 6:57, सूर्यास्त 5:30 तक



मेष

नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बनने लगेंगे। व्यावसायिक कार्यों के लिए भागदौड़ रहेगी। अनावश्यक धन खर्च हो सकता है।



तुला

व्यावसायिक वार्ता के लिए दिन अच्छा रहेगा। व्यावसायिक मामलों में परिचितों से सहाय्य मिल सकता है। आर्थिक स्थिति ठीक रहेगी। परिवार में शुभ संदेश प्राप्त होंगे।



वृष

चन्द्रमा अष्टम भाव में शुभ रहेगा। मित्रों/रिश्तेदारों से आपसी अनबन हो सकती है। नवीन कार्यों में परेशानी हो सकती है। आवश्यक कार्यों में विलम्ब हो सकता है।



वृश्चिक

परिवार में आपसी सहयोग-समन्वय बना रहेगा, उत्सव जैसा माहौल रहेगा। धार्मिक-मार्गलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।



मिथुन

व्यक्तिगत परेशानियां दूर होने लगेंगी। विवादित मामलों से राहत मिल सकती है।दिनचर्या में सुधार होगा। स्वास्थ्य ठीक रहेगा। व्यावसायिक कार्य योजना बनेगी।



धनु

विवादित मामलों से राहत मिल सकती है। अटक हुए कार्य बनने लगेंगे। अस्त-व्यस्त दिनचर्या में सुधार होगा। व्यावसायिक/आर्थिक स्थिति ठीक रहेगी।



कर्क

आर्थिक मामलों में परेशानी हो सकती है। मन हानि का भय है। अनावश्यक धन खर्च हो सकता है। व्यावसायिक कार्यों के कारण भागदौड़ रहेगी। मन में असंतोष बना रहेगा।



मकर

व्यावसायिक कार्यों से संबंधित वार्ता सफल रहेगी। व्यावसायिक कार्य के लिए यात्रा संभव है। व्यावसायिक कार्यों का क्रियाव्यवन होगा। आर्थिक स्थिति ठीक रहेगी।



सिंह

व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी। व्यावसायिक कार्य योजना का क्रियान्वयन होगा। आर्थिक स्थिति ठीक रहेगी। धार्मिक कार्यों पर खर्च होगा।



कुंभ

घर-परिवार में सुख-सुविधाएं बढ़ेंगी। सुख-शान्ति बनी रहेगी। परिवार में धार्मिक-मार्गलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।



कन्या

घर-परिवार में सुख-शान्ति बनी रहेगी। परिवार में महत्वपूर्ण कार्य सम्पन्न हो सकते हैं। अतिथियों के आगमन से उत्सव जैसा माहौल रहेगा।



मीन

परिवार में मन को प्रसन्न करने वाले संदेश प्राप्त होंगे। अटक हुए कार्य बनने लगेंगे। परिवरजों के सहयोग से वर्तमान समस्या का समाधान हो सकता है। व्यावसायिक वार्ता सफल रहेगी।

आयुर्वेद व हर्बल उत्पाद को मिल रहे नए आयाम पेटेंट दिशा-निर्देश

आयुर्वेद आहार व मानक से इनोवेशन व मार्केटिंग का ग्राफ बढ़ेगा



विकास आसावत

सर्वे भवन्तु सुखिनः सर्वे सन्तु निरामयाः यानि सभी सुखी हों, सभी रोगमुक्त रहें। भारत पारंपरिक औषधीय जैव-संसाधनों से समृद्ध देश है और सदियों पुराने पारंपरिक ज्ञान का जनक व निर्वाहक है। भारतवर्ष विशेषकर हिमालय श्रृंखला औषधीय गुण युक्त हर्बल पौधों का खजाना है जिसे ग्रीन गोल्ड भी कहते हैं। आयुष स्वास्थ्य सेवा और उपचार की सुस्थापित प्रणालियों में आयुर्वेद, सिद्ध, यूनानी, होम्योपैथी, योग, प्राकृतिक चिकित्सा आदि शामिल हैं। देश-विदेश में आधुनिक व नवीनतम शोध के चलते नित नए आयुष

उत्पाद/प्रक्रियाओं/फॉर्मूलेशन का विकास हो रहा। हाल ही में 23 सितम्बर गाइडलाइन्स में ट्रेडिशनल नॉलेज डिजिटल लाइब्रेरी (टीकेडीएल) में नवीनता सम्बन्धी जांच को महत्वपूर्ण माना गया है। टीकेडीएल 4.54 लाख भारतीय पारंपरिक औषधीय ज्ञान सम्बंधित फॉर्मूलेशन व पहतिया का डिजिटल डेटाबेस है जो हमारे इस ज्ञान को संरक्षित कर अंतर्राष्ट्रीय पेटेंट कार्यालयों में इसके दुरुपयोग को रोकता है। संस्कृत, हिंदी, तमिल, मलयालम, अरबी, फ़ारसी, उर्दू, भोटी आदि स्थानीय भाषाओं में मौजूद प्राचीन टांथों की जानकारी को पाँच अंतर्राष्ट्रीय भाषाओं, अर्थात् अंग्रेजी, फ्रेंच, जर्मन, स्पेनिश और जपानी में लिपिबद्ध किया गया है। वर्ष 1995 में हल्दी के घाव भरने के गुणों को अमेरिकी पेटेंट मिलने पर और बाद में यूएस पेटेंट कार्यालय में उसी पेटेंट को रद्द करने में लगे समय, प्रयास और धनराशि के कारण पारम्परिक ज्ञान के संरक्षण के टीकेडीएल की नींव रखी गयी। डेटाबेस वर्तमान में विश्वभर में भारत, यूरोप, अमेरिका, जापान सहित 17 पेटेंट कार्यालयों को उपलब्ध है व इनके लिपिबद्ध होने से अन्य देशों के पेटेंट एजामिनर भी पेटेंट जारी करने से पहले

में नवीनता व तकनीकी प्रभाव स्थापित करने पर पेटेंट स्वीकृत हो जायेगा। गाइडलाइन्स में ट्रेडिशनल नॉलेज डिजिटल लाइब्रेरी (टीकेडीएल) में नवीनता सम्बन्धी जांच को महत्वपूर्ण माना गया है। टीकेडीएल 4.54 लाख भारतीय पारंपरिक औषधीय ज्ञान सम्बंधित फॉर्मूलेशन व पहतिया का डिजिटल डेटाबेस है जो हमारे इस ज्ञान को संरक्षित कर अंतर्राष्ट्रीय पेटेंट कार्यालयों में इसके दुरुपयोग को रोकता है। संस्कृत, हिंदी, तमिल, मलयालम, अरबी, फ़ारसी, उर्दू, भोटी आदि स्थानीय भाषाओं में मौजूद प्राचीन टांथों की जानकारी को पाँच अंतर्राष्ट्रीय भाषाओं, अर्थात् अंग्रेजी, फ्रेंच, जर्मन, स्पेनिश और जपानी में लिपिबद्ध किया गया है। वर्ष 1995 में हल्दी के घाव भरने के गुणों को अमेरिकी पेटेंट मिलने पर और बाद में यूएस पेटेंट कार्यालय में उसी पेटेंट को रद्द करने में लगे समय, प्रयास और धनराशि के कारण पारम्परिक ज्ञान के संरक्षण के टीकेडीएल की नींव रखी गयी। डेटाबेस वर्तमान में विश्वभर में भारत, यूरोप, अमेरिका, जापान सहित 17 पेटेंट कार्यालयों को उपलब्ध है व इनके लिपिबद्ध होने से अन्य देशों के पेटेंट एजामिनर भी पेटेंट जारी करने से पहले

ये सुनिश्चित कर सकते हैं कि क्लेम किया गया प्रोसेस या फार्मूलेशन पहले से ही भारतीय ज्ञान के रूप सूचित है या नया अविष्कार है। सामानांतर प्रगति में भारतीय खाद्य सुरक्षा एवं मानक प्राधिकरण (एफ.एस.एस.ए.आर) ने आयुष मंत्रालय के परामर्श से ‘आयुर्वेद आहार’ श्रेणी के अंतर्गत प्रामाणिक आयुर्वेदिक टांथों, अवयवों और प्रक्रियाओं पर आधारित व्यंजनों/ खाद्य पदार्थों की एक निश्चित सूची जारी की है जो भारत के पुरातन खाद्य ज्ञान को मुख्यधारा में लाता है। आयुर्वेद आहार को मौसम, शरीर की पाचन क्षमता और प्रतिरोधक क्षमता के मद्देनजर तैयार किया जाता है। इसी वर्ष जुलाई में एफ.एस.एस.ए.आई द्वारा जारी सूची में तिल मोदक, क्षीरपाक, गुलकंद, खिचड़ी समेत कुल 91 आयुर्वेद आहार शामिल किये गए हैं। ‘आयुर्वेद आहार’ का कोसेट खाद्य व्यवसाय संचालकों स्पष्टता प्रदान कर एक नया विश्ववसनीय उपभोक्ता मार्किट तैयार करता है।

मानक की बात करे तो आयुष मंत्रालय ने भारतीय मानक ब्यूरो (बीआईएस) के सहयोग से आयुर्वेद और योग के लिए अंतर्राष्ट्रीय मानकीकरण संगठन (आईएसओ) तकनीकी समिति की स्थापना की है

भगत सिंह का...भगत सिंह होने का मतलब!



राम निवास बैरवा

08 सितम्बर, 2025 को अपेक्षाकृत शांत देश नेपाल में युवाओं और छात्रों का आंदोलन होकर संसद, राष्ट्रपति, उपराष्ट्रपति भवन और प्रधानमंत्री आवासों को आग के हवाले कर दिया। प्रधानमंत्री व्यापग्रत देकर नेपाल से बाहर चले गये। यह राजनेताओं की पद लोचुपता झट्काउत, महंगाई के विरुद्ध मिली जुली स्वतःस्फूर्त प्रतिक्रिया थी, जो ‘सोशल मीडिया’ पर “जेन-जेड” (जनरेशन जेड) के नाम से व्यापक रूप से सक्रिय हुआ। सरकार ने एक को छोड़कर सभी सोशल मीडिया पर प्रतिबंध लगा दिया जिससे उनका संचार माध्यम अवरूद्ध हो गया और वे सरकार के खिलाफ उबल पड़े। भारतीय उपमहाद्वीप में पहले श्रीलंका और बाद में बांग्लादेश में युवाओं ने तथा कथित चुनौी हुई सरकारों को बेदखल होने के लिए बाध्य किया।

राजनीतिक रूप से इन सभी देशों में युवाओं और छात्रों के आंदोलन स्वतः स्फुर्त रूप से ही हुए हैं। लोकतन्त्रों में ऐसे आंदोलन साबित करते हैं कि तथाकथित लोकतंत्र वास्तव में लोकतंत्र नहीं है बल्कि बारी-बारी से सत्ता पर अधिकार के लिए वर्ग विशेष चुनावों का सहारा लेते

हैं जिनका परिणाम पहले से ही तय होता है। युवाओं के आंदोलनों में विचारधारा और सिद्धांतों का भटकना देखा गया है। भारत में 1974 के कथित आंदोलन को ‘सम्पूर्ण क्रांति’ का ठप्पा लगा कर उसी पुरानी पूंजीवादी विचारधारा के दलदल में डाल दिया गया। फिर भी, आज तक युवाओं और छात्रों के प्रेरणास्त्रोत भगत सिंह ही रहे हैं, बेशक उन्हें भगत सिंह का भगत सिंह होने के आधारों का ज्ञान नहीं हो। दरअसल भगत सिंह केवल शहीद ही नहीं है बल्कि ‘क्रान्ति’ के प्रतीक है। यह बात स्वयं भगत सिंह ने 22 मार्च, 1931 -फांसी दिये जाने के एक दिन पहले अपने मित्रों के नाम लिखे पत्र लिखी थी कि “-मेरा नाम हिंदुस्तानी क्रांति का प्रतीक बन चुका है और क्रान्तिकारी दल के आदर्शों और कुर्बानियों ने मुझे बहुत ऊंचा उठा दिया है - इतना ऊंचा कि जीवित रहने की स्थिति में इससे ऊंचा मैं जीवित हर्गिज नहीं हो सकता।” भगत सिंह का क्रान्ति का प्रतीक होना ही वह तथ्य है जो भगत सिंह को भगत सिंह बना चुका है, युवाओं का प्रेरणास्त्रोत बना चुका है- जिसके पीछे कथित राजनीतिक पार्टियों और उनके पीढ़ियों से जमें बैठे राजनेता घिसटते जाते हैं, क्योंकि उनका सिर्फ वोट लेकर चुनाव जीतना ही एक मात्र सिद्धांत है, एक मात्र विचारधारा जो है।

भगत सिंह, भगत सिंह क्यों है?

8 जून, 1929 को कैदीय असेंबली में भगतसिंह और उनसे साथियों ने बंब फेंका था और जो पचें फेंके गये थे उनमें अन्य बातों के यह भी लिखा था “हम मनुष्य के जीवन को पवित्र समझते हैं। हम ऐसे उज्ज्वल भविष्य में विश्वास रखते हैं जिसमें प्रत्येक व्यक्ति को पूर्ण शान्ति और

स्वतंत्रता के अवसर मिल सके। हम ईसान का खून बहाने की अपनी विवशता पर दुःखी हैं परन्तु क्रान्ति द्वारा सबको समान स्वतंत्रता देने और मनुष्य द्वारा मनुष्य के शोषण को समाप्त कर देने के लिए क्रान्ति में कुछ-न-कुछ रक्त पात अनिवार्य है।”

इसी कड़ी में भगतसिंह द्वारा सिद्धांत पोषित “हिन्दुस्तान समाजवादी प्रजातान्त्रिक संघ (सेना)” का स्पष्ट राजनीतिक उद्देश्य था कि समाजवादी व्यवस्था लागू करके मजदूर वर्ग की तानाशाही तंत्र स्थापित करना था। समाजवाद और कम्युनिस्म ब्रिटिश सरकार को कभी भी स्वीकार नहीं हो रहा था, वह कांग्रेस को भी कभी स्वीकार नहीं हो रहा था, लेकिन अधिकांश जनता को मजदूर किसानों को अपनी मुक्ति का मार्ग इन्हीं क्रान्तिकारियों में दिखाई दिया था, अतः हिन्दुस्तान की जनता ने भगतसिंह के सिद्धांतों को समर्थन देने के लिए 30 जून, 1929 के ‘भगतसिंह दिवस’ मनाया गया। वे राजनीतिक व्यक्ति थे, वे राजनैतिक कैदी थे, वे क्रोन्तिकारी थे।वे अपराधी नहीं थे। 30 जून, 1929 के ‘भगतसिंह दिवस’ ने यह साबित कर दिया था- भारत की राजनीतिक और राजनैतिक इतिहास में, जीवित रहते जिस व्यक्ति के सम्मान में जो भावनायें जनता ने अविश्वस्यत की वह सौभाग्य तो खुद गांधीजी को नहीं मिला।

उसके बाद, जब दण्ड प्रक्रिया संहिता 1898 में धारा 540 की जोड़ने के बिलों को, जिसके अनुसार भगतसिंह आदि पर दिये जाने वाले फैसले की कहीं भी अपील नहीं की जा सकती थी, कैदीय असेंबली ने पारित नहीं किया, तब वायसराय ने अध्यादेश जारी करके विशेष टिब्यूनल गठित की। उक्त टिब्यूनल को छः महिनों में ही फैसला देना था, क्योंकि छः महिने बाद

असेंबली उसे कानून नहीं बनने देती और भगतसिंह आदि पर मुकदमा चला कर फांसी देना मुश्किल हो जाता।

उस टिब्यूनल के एक जज जी.सी. हिल्टन ने भगतसिंह आदि को हथकड़ियों के साथ अदालत में पेश करने को कहा था, तब भगतसिंह ने टिब्यूनल का बहिष्कार कर दिया, तब उन्हें लाठियों से पिटाया गया और भारतीयों को गालियां दी गईं तब भगतसिंह ने एक भारतीय जज जस्टिस आगा हैदर को संबोधित करते हुए कहा था, “ऐसी मानसिक स्थिति वाले जज कैसे न्याय करेंगे।” इस पर आगा हैदर ने उस दिन की अदालती कार्यवाही पर हस्ताक्षर करने से मना कर दिया था। उस बात की चर्चा पूरी दुनिया में हुई और उसकी प्रतिक्रिया स्वरूप एक बार फिर से ‘भगतसिंह दिवस’ मनाया गया था।

भगतसिंह का भगतसिंह होने का मतलब यही है।

07 अक्टूबर, 1930 तक अदालती टिब्यूनल ने 300 पृष्ठों का अपना फैसला दे दिया और 07 अक्टूबर, 1930 को ही भगतसिंह, राजगुरू और सुखदेव को 17 अक्टूबर, 1930 को फांसी देने का वारंट भी निकाल दिया था। लेकिन उस दिन फांसी नहीं दी जा सकी।

तब, भगतसिंह को फांसी नहीं दिये जाने के प्रयास शुरू किये गये। इन प्रयासों का सबसे अधिक ह्दय विदारक वह प्रयास था जो उनके कमांडर और मुखिया चंद्रशेखर आजाद ने किया था- वही चंद्रशेखर जो आजाद था, आजाद रहा..... और... 27 फरवरी, 1931 को इलाहबाद के अफ्रेड्ड पार्क में अपनी घेराबंदी को देख स्वयं की पिस्तौल से अपनी कनपटी पर गोली मारकर हमेशा के लिए आजाद हो गया था।

उसी 27 फरवरी, 1931 के एक

दिन पहले 26 फरवरी, 1931 की रात ग्यारह बजे के करीब गाजियाबाद के एक कोठेसी नेता रघुनंदन शरण के साथ दुर्गा भाभी और सुशीला जी, चंद्रशेखर का एक खास संदेश लेकर दरियावाज में अवस्थित डॉ. एम.ए. अंसारी के मकान पर गांधीजी से मिलने पहुंचे। चंद्रशेखर आजाद का संदेश था कि अगर गांधीजी भगतसिंह, राजगुरू और सुखदेव की फांसी की सजा को बदलवा सकें तो चंद्रशेखर जी अपने सभी साथियों के साथ गांधीजी के सामने आत्मसमर्पण कर देंगे। लेकिन गांधीजी ने कहा कि “वे व्यक्तिगत रूप से भगतसिंह को चाहते हैं परन्तु वे उनके तरीके से सहमत नहीं हैं।” दुर्गा भाभी को वह जवाब अच्छा नहीं लगा और वे नमस्कार करके वापस आ गयीं।

सच, भगतसिंह का भगतसिंह होने का मतलब यही है कि उनके लिए हमेशा आजाद रहने वाला चंद्रशेखर भी आत्मसमर्पण करने को तैयार हो गये थे। वह भी उस व्यक्ति के सामने जो तब तक आत्म-विभोर राजनीति का प्रतीक बन चुके थे।

भगतसिंह का भगतसिंह होने का मतलब सिर्फ व्यक्ति ही नहीं बल्कि एक विचारधारा है, एक सिद्धांत है जिसकी भारत ही के नहीं, पूरे भारतीय उपमहाद्वीप के युवाओं को ऐसे राज्य व्यवस्था की तरफ ले जाना था जो ‘वसुधैव कुटुम्बक’ की मद्द्ता के अनुरूप ‘विश्व बंधुत्व’ की ओर पूरी मानवता को ले जाये, जिसका अर्थ समस्त संसार में समानता (साम्यवाद Worldwide Equality in the true sense।/2) के अतिरिक्त और कुछ नहीं समझता। (भगतसिंह के पंजाबी भाषा और लिपि की समस्या नामक लेख से जैसे लिखा है।)

– राम निवास बैरवा, पूर्व क्षेत्रीय भविष्य निधि आयुक्त

एनसीसी दिवस पर कैडेट्स ने विद्यालय में स्वच्छता अभियान चलाया

■ **कैडेट्स ने सामूहिक रूप से वृक्षारोपण किया, जिसमें पर्यावरण संरक्षण और जिम्मेदार नागरिकता की भावना प्रदर्शित हुई**

शर्मा द्वारा किया गया। कार्यक्रम के दौरान विद्यालय के प्रधानाचार्य गुरुशरण गोयल ने एनसीसी कैडेट्स को संबोधित करते हुए कहा कि एनसीसी केवल परेड या यूनिफॉर्म नहीं, बल्कि वह अनुशासन, नेतृत्व क्षमता, आत्मविश्वास और राष्ट्रभक्ति की मजबूत नींव है। उन्होंने एनसीसी दिवस के इतिहास और इसका छात्र जीवन व भविष्य में महत्व विस्तारपूर्वक समझाया। इसी क्रम में एनसीसी प्रभारी एवं फर्स्ट ऑफिसर ओमप्रकाश कुमावत ने भी कैडेट्स को संबोधित करते हुए कहा कि एनसीसी



पंडित अनिल शर्मा

राशिफल

सोमवार 24 नवम्बर, 2025

क्रीमी लेयर पर अगला कदम सरकार व संसद को उठाना चाहिए- गवई

उन्होंने कहा कि खतरनाक सोच विकसित हुई है कि जब तक जज सरकार के खिलाफ निर्णय न दे, उसे स्वतंत्र नहीं माना जाता

नई दिल्ली, 23 नवंबर। चीफ जस्टिस ऑफ इंडिया (सीजेआई) बीआर गवई आज रियाटर हो गए। अपने रियाटरमेंट के मौके पर उन्होंने मीडिया से खास तौर पर बात की और बताया कि बतौर सीजेआई रहते उनका अनुभव कैसा रहा है। मीडिया से बातचीत के दौरान बीआर गवई ने कहा कि एक खतरनाक सोच विकसित हो रही है, जिसके मुताबिक जब तक जज सरकार के खिलाफ निर्णय न दे, उसे स्वतंत्र नहीं माना जाता है। उन्होंने कहा कि हाई कोर्ट जजों के हालिया तबादले प्रशासनिक कारणों से किए गए हैं। क्रीमी लेयर पर अदालत ने अपना काम कर दिया, अब सरकार और संसद आगे बढ़ें।

बी.आर. गवई ने कहा कि जाति-

■ आज सेवानिवृत्त हुए सीजेआई गवई ने साफ कहा कि मैं कोई पोस्ट रिटायरमेंट पद स्वीकार नहीं करूंगा। विश्राम के बाद आदिवासी समुदायों के लिए समय दूंगा।

आधारित आरक्षण में क्रीमी लेयर के मुद्दे पर सुप्रीम कोर्ट ने अपनी जिम्मेदारी निभा दी है और अब अगला कदम सरकार और संसद को उठाना चाहिए। उन्होंने याद दिलाया कि पिछले साल सुप्रीम कोर्ट ने ऐतिहासिक फैसले में एससी/एसटी समुदायों के भीतर सब-क्लासिफिकेशन की अनुमति दी थी ताकि आरक्षण का लाभ सबसे वंचित तबकों तक पहुंचे। बराबरी नीचे तक पहुंचनी चाहिए। कई अनुसूचित जाति

परिवार आर्थिक रूप से सशक्त हो चुके हैं, लेकिन वे अब भी आरक्षण का लाभ ले रहे हैं। यहां तक कि एससी/एसटी समुदाय के कुछ आईएसएस अधिकारियों के बच्चे भी कोटा का लाभ लेते हैं। उन्होंने अपने फैसले का हवाला देते हुए कहा था कि राज्य को एससी/एसटी में क्रीमी लेयर की पहचान कर उन्हें आरक्षण से बाहर करना चाहिए, यही वास्तविक समानता का रास्ता है। गवई देश के इतिहास में दूसरे दलित सीजेआई हैं।

कोलीजियम प्रणाली पर उठते सवालों के बीच, सीजेआई गवई ने दावा किया कि जजों के रिस्तेदारों का नाम सामने आने के मामले कुल नियुक्तियों के 10 फीसदी भी नहीं हैं। उन्होंने कहा कि सिर्फ रिस्तेदारी के आधार पर किसी योग्य उम्मीदवार को बाहर नहीं किया जा सकता। सीजेआई गवई ने कहा कि वे सेवानिवृत्ति के बाद कुछ समय विश्राम करेंगे और फिर सामाजिक कार्यों में विशेषकर आदिवासी समुदायों के लिए अपना समय देंगे। उन्होंने साफ कहा कि मैं कोई भी पोस्ट-रिटायरमेंट पद स्वीकार नहीं करूंगा। जूता फेंकने की हालिया घटना पर उन्होंने कहा कि क्षमा मेरे स्वभाव में है, इसलिए तुरंत कोई कार्रवाई न करने का फैसला किया।

कर्नाटक में कोई भी फैसला आलाकमान करेगा- खड़गे

बंगलूरु, 23 नवंबर। कर्नाटक में सत्ता परिवर्तन की खबर पर देशभर में चर्चा हो रही है। राज्य में मुख्यमंत्री बदलने के सवाल पर कांग्रेस अध्यक्ष मल्लिकार्जुन खरगे ने साफ कहा कि वह अभी कुछ नहीं कहना चाहते। जो भी फैसला होगा, हाईकमान ही करेगा।

■ बेंगलुरु आवास के बाहर खड़े पत्रकारों को खड़गे ने कहा, यहाँ आपका समय खराब हो रहा है।

रविवार को अपने बंगलूरु आवास के बाहर पत्रकारों से बात करते हुए खरगे ने कहा, मैंने जो कहना था कह दिया। यहां खड़े रहकर आपका समय भी खराब हो रहा है और मुझे भी अच्छा नहीं लग रहा। जो भी है-हाईकमान करेगा। आपको ज्यादा चिंता करने की जरूरत नहीं है। उनका यह बयान ऐसे वक्त आया जब एक दिन पहले ही मुख्यमंत्री सिद्धरमैया उनसे एक घंटे से ज्यादा समय तक मिले थे। 20 नवंबर को राज्य सरकार के डेढ़ साल पूरे होने के साथ ही यह सवाल जोर पकड़ रहा है, क्या कर्नाटक में नेतृत्व परिवर्तन होगा? वहीं सीएम सिद्धरमैया कह चुके हैं कि हाईकमान जो भी तय करेगा, वह मानेंगे।

12 राज्यों में एसआईआर के 99 प्रतिशत प्रपत्र वितरित: चुनाव आयोग

नयी दिल्ली, 23 नवंबर। चुनाव आयोग ने रविवार को स्पेशल विशेष गहन पुनरीक्षण (एसआईआर) के दूसरे चरण में उल्लेखनीय प्रगति की घोषणा की है। आयोग ने बताया कि 12 राज्यों और केंद्र शासित प्रदेशों में 99 प्रतिशत से अधिक मतदाताओं को गणना प्रपत्र वितरित

■ चुनाव आयोग ने कहा कि लगभग 40 प्रतिशत, अर्थात् 20 करोड़ से अधिक प्रपत्रों का डिजिटाइज़ेशन भी हो चुका है।

किए जा चुके हैं। आयोग की दैनिक सूचना से पता चला है कि 50.47 करोड़ से अधिक गणना प्रपत्र वितरित किए गए हैं और लगभग 40 प्रतिशत, यानी 20 करोड़ से अधिक प्रपत्र, पहले ही डिजिटाइज़ किए जा चुके हैं।

प्रपत्र वितरण में गोवा और लक्षद्वीप शीर्ष पर रहे, जहाँ 100 प्रतिशत प्रपत्र वितरित किये जा चुके हैं। इसके बाद अंडमान (शेष अंतिम पृष्ठ पर)

कर्नाटक में नेतृत्व परिवर्तन की चर्चा निराधार है- सिद्धारमैया

उन्होंने कहा कि आलाकमान जो भी कहेगा मुझे व शिवकुमार को उसे मानना होगा

■ उपमुख्यमंत्री डी.के. शिवकुमार ने भी कहा कि नेतृत्व संबंधी सभी निर्णय केन्द्रीय नेतृत्व लेता है। आलाकमान जो भी फैसला करेगा, हम उसका पालन करेंगे।

रहेंगे और और भविष्य का बजट भी पेश करेंगे।

कर्नाटक के कई विधायकों और विधान पार्षदों द्वारा 2023 के सत्ता-बंटवारे के फामूलों पर जोर देने के लिए नयी दिल्ली में डेरा डाले जाने की खबरों पर सिद्धरमैया ने कहा कि उन्होंने खरगे से उन बैठकों के बारे में कोई सवाल नहीं किया है।

उन्होंने कहा, "विधायकों को जाने दीजिए लेकिन आलाकमान जो भी कहेगा अंततः हम सभी को उसे मानना होगा। चाहे मैं हूं या डी के शिवकुमार सभी को इसे मानना होगा।"

सिद्धरमैया के मुख्यमंत्री पद पर ढाई साल पूरे होने के साथ ही नेतृत्व को लेकर चर्चाएं तेज हो गई हैं और बारी-बारी से

मुख्यमंत्री बनने की अटकलें भी तेज हो गई हैं। कांग्रेस ने अभी तक ऐसी किसी व्यवस्था की पुष्टि नहीं की है, हालांकि, 2023 के विधानसभा चुनावों में पार्टी की जीत के बाद से इस पर व्यापक रूप से चर्चा हो रही है। उपमुख्यमंत्री डी.के. शिवकुमार ने भी कहा है कि नेतृत्व संबंधी सभी निर्णय केंद्रीय नेतृत्व लेता है। उन्होंने पहले कहा था, "आलाकमान ही फैसला करेगा। वह जो कहेगा, हम उसका पालन करेंगे।"

इस पृष्ठभूमि में, केंद्रीय मंत्री एच डी कुमारस्वामी ने यह दावा करके राजनीतिक हलचल मचा दी कि कांग्रेस में विस्फोटक घटनाक्रम करीब है और पार्टी कार्यकर्ताओं को तैयार रहना चाहिए।

कोयला माफिया पर छापों में ईडी को 14 करोड़ रुपए नकद मिले

कोलकाता, 23 नवंबर। प्रवर्तन निदेशालय (ईडी) को पश्चिम बंगाल और झारखंड में कोयला माफिया के खिलाफ कार्रवाई में 14 करोड़ रुपये से अधिक की नकदी और जूली मिली है।

ईडी के एक अधिकारी ने बताया कि ये बरामदगियां कोयला तस्करी से जुड़ी हैं। एजेंसी ने जमीन की बिक्री,

■ पश्चिम बंगाल व झारखंड में ईडी ने 44 स्थानों पर छापे मारे।

खरीद के एग्रीमेंट पेपर्स और कई डिजिटल डिवाइस तथा इन धंधों के प्रमोटरों द्वारा नियंत्रित की जाने वाली इकाई के खाते भी जब्त किए।

कोयले के बड़े पैमाने पर गैर-कानूनी खनन, चोरी, परिवहन, भंडारण और बिक्री के संबंध में मनी लॉन्ड्रिंग अधिनियम के तहत शुक्रवार को दोनों राज्यों में 44 जगहों पर छापे और गहन तलाशी अभियान चलाए गए। अधिकारी ने दावा किया कि झारखंड के धनबाद और दुमका में 20 जगहें मुख्य रूप से लाल बहादूर सिंह, अनिल गोयल, संजय खेमका, अमर मंडल, उनकी कंपनियों/इकाइयों और उनसे जुड़े लोगों से जुड़ी हैं। वहीं पश्चिम बंगाल के दुर्गापुर, पुरुलिया, हावड़ा और कोलकाता में 24 जगहें छापे और गहन तलाशी अभियान चलाए गए।

केंद्रीय रिजर्व पुलिस बल (सीआरपीएफ) के जवानों के साथ ईडी के 100 से अधिक अधिकारी तलाशी में शामिल थे। ईडी की जांच पश्चिम बंगाल और झारखंड पुलिस द्वारा गैर-कानूनी कोयला तस्करी के मामले में दर्ज कई प्राथमिकी पर आधारित है, जो मुख्य रूप से दोनों राज्यों के बीच चल रही है।

हर बार गीता के चिन्तन में नई बात मिलती है- मोहन भागवत

संघ को कोई विदेशी देश, संस्था या बाहरी संगठन फंड नहीं करता-योगी

■ भागवत व योगी ने लखनऊ में दिव्य गीता प्रेरणा उत्सव कार्यक्रम में भाग लिया।

हुए कहा कि जहां सत्य और धर्म का मार्ग होता है, वहीं विजय मिलती है। इस मौके पर आरएसएस प्रमुख मोहन भागवत ने कहा कि गीता मूल में पढ़नी चाहिए, समझ लेनी चाहिए, तो पता चलेगा। गीता का और एक

गुण विशेष ऐसा है कि हर बार आप चिंतन करते हो, तो हर बार आपको नई बात मिलती है। जो भी स्थिति में आपको उपयोगी लगती है, क्योंकि वो सब कुछ है, उससे सदा-सर्वदा, सब परिस्थितियों के लिए सब उपाय मिलते हैं। मोहन भागवत ने कहा कि भगवान ने पहली बात बताई कि तुम समस्या को ठालने का प्रयास कर रहे हो, भगवान का प्रयास कर रहे हो।

आरएसएस प्रमुख ने कहा कि पहली बात है कि भागो मत, खड़े रहो, समस्या आई, उसका सामने से

मुकाबला करो। समस्या का निदान पाना है, तो दाएं-बाएं नहीं देखना है। समस्या के अंदर घुसकर निदान करना पड़ता है और इसलिए खड़े रहो, भागो मत। वहीं सीएम योगी ने कहा कि दिव्य गीता प्रेरणा उत्सव की जब हम बात करते हैं तो श्रीमद् भागवत गीता के 700 श्लोक जिन्हें हर भारत का सनातन धर्मावलंबी जीवन का मंत्र मानकर बड़ी पवित्रता के साथ, बड़े आदर भाव के साथ उन्हें आत्मसात करने का प्रयास करता है।

आतंकी पाकिस्तान से लाँग रेंज ड्रोन की खेप भारत लाने की तैयारी में था

जाँच एजेंसियों के अनुसार, इन ड्रोन्स की मदद से भारत में अब तक का सबसे बड़ा हमला करने की योजना थी

■ जानकारी मिली है कि किसी इंपोर्ट कंपनी के जरिए ड्रोन्स के पार्ट्स मंगाये जाने थे। इन्हें भारत में असैम्बल करके आतंकी घटनाओं में उपयोग होना था।

नई दिल्ली, 23 नवंबर। राजधानी दिल्ली में लाल किले के बाहर धमाके के बाद जांच एजेंसियां लगातार जांच कर रही हैं। इस बीच फरीदाबाद आतंकी मॉड्यूल को लेकर जांच एजेंसियों ने बड़ा खुलासा किया है। जांच एजेंसियां आतंकी दानिश से पूछताछ कर रही हैं। पूछताछ में इस बात का खुलासा हुआ है कि किसी पाकिस्तानी हैडलर को लॉन्ग रेंज के ड्रोन की खेप भारत पहुंचानी थी। दस किलो तक वजन उठाने की क्षमता वाले ड्रोन को अलग-अलग पार्ट्स के तौर पर भारत भेजने की तैयारी चल रही थी।

दानिश से पूछताछ में यह भी पता चला है कि पाकिस्तानी हैडलर किसी दूसरे देश से एक्सपोर्ट कंपनी के जरिए ड्रोन के पार्ट्स भेजने की प्लानिंग कर रहे थे। भारत की किसी इंपोर्ट कंपनी के जरिए यह मंगया जाना था। जानकारी के मुताबिक जिन ड्रोन्स को भारत भेजने की तैयारी चल रही थी, वह कई किलोमीटर की रेंज और वजन उठाने

में सक्षम होते हैं। इसके बाद इन ड्रोन्स की मदद से, तैयार किए गए विस्फोटक से भारत में अब तक का सबसे बड़ा हमला किया जाना था। गौरतलब है कि पूरे मॉड्यूल का भंडाफोड़ तब हुआ जब श्रीनगर पुलिस ने अक्टूबर के मध्य में नौगाम की दीवारों पर लगे पोस्टरों की जांच शुरू की, जिनमें पुलिस और सुरक्षाकर्मियों को चेतावनी दी गई थी। श्रीनगर के वरिष्ठ पुलिस अधीक्षक डॉ. जीवी संधीप चक्रवर्ती ने जांच का नेतृत्व किया जिसके बाद पुलिस ने सीसीटीवी फुटेज की मदद से पहले तीन संदिग्धों – आरिफ निसार डार उर्फ साहिल, यासिर उल अशरफ और मकसूद अहमद डार उर्फ शाहिद को गिरफ्तार किया। इन संदिग्धों से पूछताछ के बाद,

मौलवी इरफ़ान अहमद, जो एक पूर्व पैरामेडिक था और अब इमाम बन गया है, को गिरफ्तार कर लिया गया। गौरतलब है कि उस पर पोस्टर उपलब्ध कराने और डॉक्टरों को प्रभावित करने का भी आरोप है। इसके बाद, पुलिस ने फरीदाबाद स्थित अल फलाह विश्वविद्यालय की जांच की, जहां डॉ. मुजफ्फ़र गनई और डॉ. शाहीन सईद को गिरफ्तार किया गया और 2,900 किलोग्राम विस्फोटक सामग्री बरामद की गई।

जांचकर्ताओं का मानना है कि तीन डॉक्टरों, गनई, उमर नबी (लाल किले के पास विस्फोट करने वाली विस्फोटकों से भरी कार का चालक) और फरार मुजफ्फ़र राटेर का एक मुख्य समूह इस मॉड्यूल के पीछे था।

राजनीतिक दलों ने “चंडीगढ़ को पंजाब से छीनने” के प्रस्ताव का विरोध किया

केन्द्र सरकार का प्रस्ताव है कि राष्ट्रपति को केन्द्र शासित चंडीगढ़ के लिए सीधे कानून बनाने का अधिकार हो

■ विभिन्न राजनीतिक दलों के नेताओं का कहना है, यह प्रस्ताव पंजाबियों के साथ विश्वासघात होगा तथा चंडीगढ़, पंजाब को हस्तांतरित करने के पिछले आश्वासनों का उल्लंघन होगा।

करते हुए इसे “पंजाब विरोधी” बताया। उन्होंने जोर देकर कहा कि चंडीगढ़ 1966 में पंजाब की राजधानी के रूप में स्थापित हुआ था और पंजाब के राज्यपाल दशकों तक इसके प्रशायक रहे। उन्होंने तर्क दिया कि प्रस्तावित संशोधन शहर को पंजाब से “छीनने” जैसा है।

उन्होंने आरोप लगाया कि संविधान (131वां संशोधन) विधेयक "राजनीति से प्रेरित" है और केंद्र से इस पर आगे न बढ़ने का आग्रह किया। उन्होंने चेतावनी दी कि यह देश के लिए अद्वितीय बलिदान देने वाले पंजाबियों के साथ विश्वासघात होगा और चंडीगढ़ को पंजाब को हस्तांतरित करने के पिछले आश्वासनों का उल्लंघन होगा। उन्होंने कहा कि यह संशोधन पंजाब के अपनी राजधानी के ऐतिहासिक और संवैधानिक दावे को प्रभावी ढंग से कमजोर करने का प्रयास करता है।

सांसद डॉ. चब्बेवाल ने इस प्रस्ताव को दिनदहाड़े डकैती करार दिया और पार्टी लाइन से ऊपर उठकर सामूहिक प्रतिरोध का आा न किया। उन्होंने पंजाब के सभी सांसदों से राजनीतिक मतभेदों से ऊपर उठकर आगामी शीतकालीन सत्र में इस संशोधन को हाराने के लिए एकजुट मोर्चा बनाने का आग्रह किया।

फगवाड़ा के विधायक धालीवाल ने एकजुटता का आह्वान दोहराते हुए जोर देकर कहा कि पंजाब के राजनीतिक नेतृत्व को राज्य की पहचान और संघीय अधिकारों से इतने गहरे जुड़े मुद्दे पर एक स्वर में बोलना चाहिए।

शीतकालीन सत्र के नजदीक आते ही विवाद बढ़ने की उम्मीद है, क्योंकि राजनीतिक दल पंजाब की सहमति के बिना चंडीगढ़ की स्थिति में बदलाव के किसी भी प्रयास का विरोध करने की कसम खा रहे हैं।

शीतकालीन सत्र में चंडीगढ़ विधेयक नहीं लाया जाएगा

नयी दिल्ली, 23 नवंबर। केंद्र शासित प्रदेश चंडीगढ़ की वैधानिक स्थिति बदलने के बारे में आ रही रिपोर्टों के बीच केंद्रीय गृह मंत्रालय ने स्पष्ट किया है कि अभी चंडीगढ़ के लिये केंद्र द्वारा कानून बनाने की प्रक्रिया को सरल बनाने का प्रस्ताव केंद्र सरकार के पास विचाराधीन है और इस संबंध में संसद के शीतकालीन सत्र में विधेयक लाने का कोई प्रस्ताव नहीं है।

■ केन्द्रीय गृह मंत्रालय ने कहा कि चंडीगढ़ के साथ पंजाब या हरियाणा के परम्परागत संबंधों में परिवर्तन के बारे में कोई बातचीत नहीं चल रही है।

इन रिपोर्टों के कारण सियासी हलकों में तीखी प्रक्रिया हो रही है। इसे देखते हुए केंद्रीय गृह मंत्रालय ने रविवार को सोशल मीडिया पर एक पोस्ट में कहा कि चंडीगढ़ के साथ पंजाब या हरियाणा के परंपरागत संबंधों को परिवर्तित करने के बारे में कोई बातचीत नहीं चल रही है। (शेष अंतिम पृष्ठ पर)

भारत में अमेरिका के बाद सर्वाधिक डोमेस्टिक पर्यटन संभावनाएं : शेखावत

बीकानेर में महाराजा गंगासिंह विश्वविद्यालय द्वारा “पश्चिमी राजस्थान में पर्यटन की पुनर्कल्पना” विषयक संगोष्ठी आयोजित

बीकानेर, (निसं)। केंद्रीय पर्यटन एवं कला मंत्री गजेन्द्र सिंह शेखावत ने कहा कि प्रधानमंत्री नरेंद्र मोदी के नेतृत्व में देश में पर्यटन स्थलों पर पर सुविधाएं बढ़ाने के साथ इनमें कनेक्टिविटी बढ़ाने की दिशा में भी सुनियोजित तरीके से प्रयास किए जा रहे हैं। केंद्रीय मंत्री शेखावत रविवार को महाराजा गंगासिंह विश्वविद्यालय के वाणिज्य एवं प्रबंधन विभाग द्वारा “विकसित भारत विकासित राजस्थान-2047” के संदर्भ में “पश्चिमी राजस्थान में पर्यटन की पुनर्कल्पना” विषयक संगोष्ठी को मुख्य अतिथि के तौर पर संबोधित कर रहे थे। कार्यक्रम में शिवबाड़ी महंत स्वामी विमर्शानन्द तथा बीकानेर (पश्चिम) विधायक जेटानंद व्यास अतिथि के रूप में मौजूद रहे।

केंद्रीय मंत्री शेखावत ने कहा कि वैश्विक परिदृश्य पर दुनिया के देशों में जीडीपी की 10 प्रतिशत से ज्यादा भागीदारी पर्यटन क्षेत्र की है। भारत में यह भागीदारी 5.5 प्रतिशत है। प्रधानमंत्री के नेतृत्व में योजनाबद्ध और चरणबद्ध तरीके से प्रयास करते हुए इसे विश्व जीडीपी के औसत पर लाने की दिशा में काम किया जा रहा है। इसके लिए पॉलिसी निर्धारण और क्रियान्वयन किया जा रहा है। शेखावत ने कहा कि देश को पर्यटन जीडीपी में राजस्थान



केंद्रीय पर्यटन व कला मंत्री गजेन्द्र सिंह शेखावत समेत अतिथियों ने संगोष्ठी का शुभारंभ किया।

का हिस्सा अन्य प्रदेशों की तुलना में अधिक है। यहां जैसी संभावनाएं और विविधताएं हैं, इनके मध्यनजर यहां अनेक अवसर मौजूद हैं। भारत में अमेरिका के बाद डोमेस्टिक टूरिज्म की सर्वाधिक संभावनाएं हैं। दश वर्ष अयोध्या के राम मंदिर में 8 करोड़ तथा उज्जैन के महाकाल मंदिर में 7.5 करोड़ लोग पहुंचे। गत महाकुंभ में 45 दिनों में 66 करोड़ लोगों का पहुंचना इसका प्रत्यक्ष प्रमाण है।

केंद्रीय मंत्री ने कहा कि कोविड के बाद हमारा देश पर्यटन की दृष्टि से टॉप रिवाइवल देश में है। केंद्रीय मंत्री ने कहा कि देश में 50 नए आईकॉनिक पर्यटन स्थल तैयार किया जा रहे हैं। इन्हें विश्व स्तर के केंद्र के रूप में विकसित किया जाएगा। उन्होंने राजस्थान के मुख्यमंत्री भजनलाल शर्मा के नेतृत्व में प्रदेश में तैयार पर्यटन नीति तथा पर्यटकों के लिए किया जा रहे नवाचारों की सराहना की।

महाराजा गंगासिंह विश्वविद्यालय के कुलगुरु आचार्य मनोज दीक्षित ने स्वागत उद्बोधन दिया। उन्होंने बीकानेर कहा कि बीकानेर अपनी संस्कृति और परंपराओं के लिए विश्व विख्यात है। यहां पर्यटन की दृष्टि से अनेक संभावनाएं हैं। उन्होंने केंद्रीय मंत्री से बीकानेर में इंडियन इंस्टीट्यूट आफ टूरिज्म एंड ट्रेवलिंग मैनेजमेंट की शाखा खोलने का आग्रह किया। साथ ही खाद्य पदार्थों एवं दूध की टेस्टिंग लेब स्थापित करने की

आवश्यकता जताई। इस दौरान पर्यटन विशेषज्ञ गोपाल सिंह चौहान ने ‘इको टूरिज्म’ विकसित करने, फोक म्यूजिक फेस्टिवल आयोजित करने तथा प्रदेश के सभी जिलों में पर्यटन की दृष्टि से कार्य करने का सुझाव दिया। होटल व्यवसाय विशेषज्ञ डॉ. नरेश गोयल ने एयर कनेक्टिविटी बढ़ाने तथा हेरिटेज रूट को विकसित करने, इमरान उस्ता ने उस्ता कला से युवा पीढ़ी को जोड़ने के लिए सुनियोजित ढंग से प्रशिक्षण आयोजित करने की बात रखी।

उद्यमी विजय सिंह राठौड़ ने मेलों और उत्सवों के प्रचार प्रसार करने, आशि शर्मा ने पाठ्यक्रम में पर्यटन से जुड़े तथ्य शामिल करने और बच्चों को इनसे जोड़ने की बात कही। लोक कलाकार गोपाल बिस्सा शहर की हवेलियों के संरक्षण के लिए सख्त कदम उठाने एवं नाइट टूरिज्म को विकसित करने का सुझाव दिया। समारोह में पुलिस अधीक्षक कावेन्द्र सागर, अतिरिक्त कलेक्टर नगर रंदेश देव, कुलसचिव कुणाल राहड़, वित्त नियंत्रक देवेन्द्र सिंह राठौड़, अतिरिक्त कुलसचिव डॉ. बिबुल बिस्सा, डॉ. चंद्रशेखर श्रीमाली, डॉ. अमित व्यास सहित विश्वविद्यालय के स्टाफ सदस्य, विद्यार्थी तथा अन्य क्षेत्र के गणमान्य नागरिक मौजूद रहे।

श्रीगंगानगर में अधिकांश सीएचसी पर खांसी की सिरप नहीं

श्रीगंगानगर, (निसं)। अधिकांश सीएचसी पर खांसी की सिरप नहीं होने से परेशानी हो रही है। जैतसर के सीएचसी प्रभारी डॉ. अनोख बिशोई ने बताया कि वर्तमान में क्लोरफेनिरामाइन, पैरासिटामोल और सीटीजन के समूह वाली एंटी कोल्ड सीरप का वितरण रोगियों को किया जा रहा है। यह सीरप सभी प्रकार की खांसी में कारगर साबित हो रही है। टैबलेट भी उपलब्ध है, लेकिन रोगी सिरप ही मांग रहे हैं। रायसिंहनगर सीएचसी में मरीजों को अन्य साल्ट वाली खांसी की कफ सिरप दे रहे हैं।

प्रभारी डॉ. तेजपाल शर्मा ने बताया कि अन्य साल्ट की दवा खांसी के रोगियों को दी जा रही है। घड़साना सीएचसी के प्रभारी डॉ. संदीप पचार ने बताया कि खांसी रोगियों को अन्य साल्ट की दवा दी जा रही है। रिडमलसर सीएचसी में खांसी की जो दवा स्टॉक में है, उस पर रोक है। डॉ. प्रेम कुमावत ने बताया कि अन्य कंपनी की दवा का स्टॉक अभी नहीं आया। बच्चों के लिए ड्राप्स आ रही हैं। बड़े मरीजों के लिए खांसी की कफ सिरप में एक हजार सिरप का स्टॉक आया था।

प्रभारी डॉ. दयाराम मीणा ने बताया 14 नवंबर से खांसी की दवा खत्म है। कार्यासन कंपनी की दवा का स्टॉक है लेकिन उस पर रोक है। सितंबर में एक बार अपने स्तर पर सीएचसी प्रबंधन ने खांसी की दवा मंगावाई थी। श्रीविजयनगर सीएचसी पर एक माह से सिरप उपलब्ध नहीं है। डॉ. कमलकांत ने बताया कि विकल्प के रूप में मरीजों को गोлияयों

■ **चिकित्सक कहीं टेबलेट दे रहे तो कहीं बाजार से खरीदने को मजबूर हैं लोग**

दी जा रही हैं।

मंडी 365 हेड के पीएचसी व रावला सीएचसी में एक पखवाड़े से खांसी की दवा समाप्त है। मंडी 365 हेड पीएचसी प्रभारी सिमरन बिशोई ने बताया कि खांसी के रोगी अपने स्तर पर बाहर से दवा ले रहे हैं। पीएचसी स्तर पर रोगियों के लिए बाहर से दवा खरीदने की शक्तियां स्टाफ के पास नहीं हैं। इधर रावला मंडी सीएचसी के डॉ. राकेश महन ने बताया कि खांसी की दवाई के लिए सीएमएचओ कार्यालय पत्र भिजवाया है।

केसरीसिंहपुर कस्बे के सीएचसी पर खांसी की दवा दो दिन से खत्म है। उच्चाधिकारियों को मांग भिजवाई है। एनओसी मिलने के बाद खरीद भी की जाएगी। प्रभारी डॉ. धीरज मंगल ने बताया कि इससे पहले करीबन 2 लाख की दवाइयां खरीद कर वितरित की जा चुकी हैं। इसमें खांसी सिरप भी शामिल थी। श्रीकरणपुर के सरकारी अस्पताल में प्रतिदिन लगभग 500 मरीज की ओपीडी है। इनमें से अधिकांश रोगी खांसी, जुकाम और बुखार के आ रहे हैं। हर महीने औसत दो हजार से अधिक कफ सिरप की खपत है।

चिकित्सा अधिकारी डॉ. नीरज अरोड़ा ने बताया कि फिलहाल एनओसी लेकर 1200 कफ सिरप स्थानीय स्तर पर क्रय की जा रही हैं। इसके बावजूद अस्पताल से कई

रोगियों को अस्पताल से खांसी की दवा नहीं हो पाती। कफ सिरप के उपयोग को लेकर लोगों को जागरूक होने की जरूरत है। इसके अधिक उपयोग से बचना चाहिए। खास तौर पर बच्चों के मामले में ज्यादा ध्यान रखने की जरूरत है। पहले भी चार साल से कम उम्र के बच्चों को कफ सप्रेसेंट देने से परहेज करते थे। छोटे बच्चों में कफ रिफलेक्स कम होता है। कफ सिरप में मौजूद डिप्रेसेंट से बच्चे को गहरी नींद आती है। इन स्थितियों में डेक्लोमिथाफेन जैसे सिरप देना सही नहीं है। इसकी बजाय नेबुलाइजर का उपयोग कर खांसी का उपचार करना चाहिए। हॉस्पिटल में मरीज कफ सिरप लिखने की मांग करते हैं। अधिक उम्र में भी ज्यादा दवा लेना ठीक नहीं है।

निशुल्क दवा योजना में दी जाने वाली अकेली सिरप डेक्सामेथोरोफेन हाइड्रोक्लोराइड की सप्लाई पर प्रतिबंध के बाद अब प्रदेश के अस्पतालों में खांसी के रोगियों के लिए संकट खड़ा हो गया है। अक्टूबर से लेकर अब तक जिले में जिला अस्पताल से 18 हजार शीशी सबस्ट्यूड सिरप खरीद करके मरीजों को दी जा चुकी है। अब फिर दवा वितरण केंद्र झाड़ हो गए हैं। राज्य अस्पताल में डेक्सामेथोरोफेन सिरप की सप्लाई का टेंडर किया था। उक्त दवा के सेवन से बच्चों की मौत के बाद सभी बैच पर प्रतिबंध है। अन्य किसी भी कंपनी के साथ कोई अनुबंध नहीं था। लिहाजा, पूरे प्रदेश में ही खांसी के इस सॉल्ट की कमी है। दूसरी ओर जिले भर में बुखार व खांसी के रोगियों की संख्या बढ़ रही है। ओपीडी में खांसी रोगियों की संख्या औसतन 20 से 25 प्रतिशत तक बढ़ी है।

‘किसान को उत्तम खाद, बीज व दवा मिले, गांव हीरवाना को गढ़ला कलां में जोड़ने इसके लिए सख्त कानून लाया जाएगा’

भीलवाड़ा, (निसं)। कृषि मंत्री डॉक्टर किरोड़ीलाल मीणा अल्पवास के दौरान भीलवाड़ा पहुंचे। इस दौरान सर्किट हाउस में भाजपा कार्यकर्ताओं ने स्वागत किया। मंत्री मीणा ने भीलवाड़ा सर्किट हाउस में मीडिया से बातचीत के दौरान कहा कि किसान और हम कभी भी नहीं सोच सकते कि खाद नकली हो सकता है। बीज भी घटिया हो सकता है, ऐसा पेरिस्टेमाइड भी बन सकता है। जो किसानों की फसलों पर असर न करे। इन तीनों चीजों पर सख्त कार्रवाई की

■ **कृषि मंत्री डॉक्टर किरोड़ीलाल मीणा भीलवाड़ा पहुंचे, मीडिया से बात की**

गई है। इस दौरान प्रदेशभर में नकली खाद व नकली बीज भी पकड़ा था। राजस्थान में व्यापक स्तर पर गलत खाद व बीज के विरुद्ध अभियान चलाया है। कृषि मंत्री ने कहा कि किसान को उत्तम खाद, बीज व दवा मिले, इसके लिए

सख्त कानून लाया जाएगा, जिससे किसान को नकली खाद-बीज न मिले। मंत्री मीणा ने एसआईआर को लेकर कहा कि बिना बात राजनैतिक तूल दिया जा रहा है। विपक्ष मुद्दा बनाकर देश की जनता को गुमराह करना चाहता है। सभी ने बिहार का परिणाम देखा है। देश की जनता जो चाहती है उस मुताबिक चुनाव आयोग काम कर रहा है। एसआईआर को लेकर भ्रम फैलाने वाले चाहते हैं कि कुछ घुसपैठिए वोट डालें। कृषि मंत्री रविवार को एक दिवसीय भीलवाड़ा जिले के दौरे

पर रहे। भीलवाड़ा सर्किट हाउस में पहुंचने पर कृषि मंत्री डॉक्टर किरोड़ी लाल मीणा का भाजपा पदाधिकारियों ने भव्य स्वागत किया। स्वागत के बाद किरोड़ी लाल मीणा ने मांडलगढ़ विधानसभा क्षेत्र के बरूदनी कस्बे में शहीद जगन्नाथ मीणा की मूर्ति का अनावरण भी किया। इस दौरान सैनिक कल्याण बोर्ड के अध्यक्ष प्रेम सिंह बाजौर, मांडलगढ़ विधायक गोपाल खंडेलवाल, जहाजपुर विधायक गोपीचंद मीणा सहित जिले के जनप्रतिनिधि और अधिकारी मौजूद रहे।

गुढागोड़जी, (निसं)। राजस्थान सरकार द्वारा हाल ही में कई नव ग्राम पंचायतों का गठन किया गया है। ऐसे में ग्राम पंचायत मैनुपुरा के राजस्व गांव हीरवाना को हटाकर नवगठित ग्राम

■ **ग्रामीणों ने चुनावों का बहिष्कार करने की चेतावनी दी**

पंचायत गढ़ला कलां में जोड़ा गया है, जिससे हीरवाना के ग्रामीणों में भारी आक्रोश बना हुआ है। रविवार को हीरवाना गांव के ग्रामीणों की श्री कृष्ण गोशाला चंवरा हीरवाना में बैठक हुई। बैठक में ग्रामीणों ने सरकार के विरुद्ध विरोध प्रदर्शन किया।

मौके पर मौजूद ग्रामीणों ने कहा कि हीरवाना गांव से मैनुपुरा की दूरी मात्र 500 मीटर है, जबकि गढ़ला कलां हीरवाना से 10 से 15 किलोमीटर दूर है। ऐसे में हीरवाना को नवगठित गढ़ला कलां पंचायत में जोड़ने से हीरवाना के



ग्रामीणों ने विरोध जताकर नारेबाजी की।

ग्रामीणों को पंचायत हैडक्वाटर आवागमन में भारी परेशानी का सामना करना पड़ेगा, जो हीरवाना की समस्त जनता के हितों के ऊपर कुठाराघात है। ग्रामीणों ने कहा कि शीघ्र ही एक प्रतिनिधिमंडल जिले के आला अधिकारियों से मिलकर हीरवाना को ग्राम पंचायत मैनुपुरा या चंवरा में शामिल करने के लिए ज्ञापन सौंपेंगे। उन्होंने

बताया कि हीरवाना की राजस्व सीमा ग्राम पंचायत मैनुपुरा से सटकर लगती है और मैनुपुरा पंचायत हैडक्वाटर की दूरी मात्र 500 मीटर ही है। यदि हीरवाना को ग्राम पंचायत चंवरा में भी जोड़ा जाता है तो हीरवाना से चंवरा की दूरी मात्र तीन किलोमीटर है। चंवरा की समस्त सीमा भी हीरवाना गांव से सटकर लगती है। गढ़ला कलां जाने के लिए एक पंचायत

की सीमा लोंघकर हीरवाना को पंचायत हैडक्वाटर जाना पड़ेगा।

ग्रामीणों ने कहा कि राजनैतिक द्वेषता के कारण हीरवाना को गढ़ला कलां ग्राम पंचायत में जोड़ा गया है, जो कतई स्वीकार नहीं है। शीघ्र ही हीरवाना को मैनुपुरा या चंवरा में नहीं जोड़ा जाता है तो मजबूरन ग्रामीणों को घरना प्रदर्शन करना पड़ेगा, जिसकी समस्त जिम्मेदारी राजस्थान सरकार और प्रशासन की होगी। वहीं ग्रामीणों ने चुनावों का बहिष्कार करने की चेतावनी दी। इस दौरान केप्टन रामावतार लमोढ़, उदमी बारवाल, दतार सिंह शेखावत, महावीर खेदड़, सुबेदार किशोर सिंह, महावीर आधाणा, खेमचंद कड़ला, सुशील महण, सज्जन सिंह, दीपक मुंड, चौथराम बारवाल, पालाराम बारवाल, कन्हैयालाल, जगदीशसिंह शेखावत, श्रवण सैनी, रामकरण स्वामी, विक्रम सिंह शेखावत, विकास सिंह शेखावत, भवानी सिंह शेखावत, सुकेश सिंह शेखावत सहित कई लोग मौजूद रहे।

वोल्टेज की समस्या को लेकर किसानों का प्रदर्शन

सिंधाना, (निसं)। रविवार को घरड़ाना खुर्द के पावर हाउस पर कृषि कुओं पर गंभीर वोल्टेज समस्या को लेकर किसानों ने अखिल भारतीय किसान महासभा के नेतृत्व में विरोध प्रदर्शन किया। विरोध स्वरूप दो घंटे विद्युत सप्लाई काट दी।

मुख्य अभियंता व अन्य उच्च अधिकारियों को फोन से समस्या से अवगत करवाने पर 26 नवंबर तक समस्या का हल होने के आश्वासन पर विरोध प्रदर्शन समाप्त किया। वहीं 26 नवंबर तक समस्या का हल ना होने पर 27 नवंबर को पावर हाउस का घेराव किया जाएगा।

किसानों में इस बात को लेकर जबरदस्त आक्रोश था कि कम वोल्टेज

■ **किसानों ने कहा कि समस्या हल नहीं होने पर 27 नवंबर को पावर हाउस का घेराव किया जायेगा**

के कारण किसानों की मोटरें या तो जल जाती हैं या फिर अधिकांश समय बंद पड़ी रहती हैं। विरोध प्रदर्शन को अखिल भारतीय किसान महासभा के राष्ट्रीय सचिव कामरेड रामचंद्र कुलहरि, हरपालसिंह राव, राजकपूर, बीरबल हवलदार, समाजसेवी संदीप राव, मंदरूप, अशोक राव, हेमंत, विनोद, सत्यवीर, लीलाधर आदि ने संबोधित किया।

बदमाशों ने स्कूटी सवार महिला को लूटा

उदयपुर, (निसं)। अम्बामाता थाना क्षेत्र में स्कूटी सवार बदमाश स्कूटी सवार महिला का पर्स छीन ले गए। मामले को लेकर महिला ने पुलिस में प्रकरण दर्ज कराया है। जिसकी जांच पुलिस कर रही है।

पुलिस से प्राप्त जानकारी के अनुसार न्यू रामपुरा अम्बामाता निवासी प्रभा चव्हेर्दी पत्नी जगदीश चन्द्र शनिवार सांय स्कूटी पर शहर से घर लौट रही थी। जहां बीच रास्ते में ओटीसी स्क्रीम क्वार्टर रोड़ पर आए स्कूटी सवार तीन बदमाश झपट्टा मार पर्स छीन ले गए। पर्स में दो मोबाईल, नकदी व दस्तावेज थे। मामले में पुलिस ने प्रकरण दर्ज कर लिया है, जिसकी

जांच एएसआई नरेन्द्रसिंह कर रहे हैं। **युवक की अकाल मौत :-** उदयपुर शहर के अम्बामाता थाना क्षेत्र में युवक की अकाल मौत हो गई। पुलिस से प्राप्त जानकारी के अनुसार शनिवार रात में पुला गांव निवासी राकेश (22) पुत्र बंशीलाल की अकाल मौत हो गई। राकेश रात में शादी समारोह से घर लौटा था एवं रात में नींद निकाल रहा था। हलचल नहीं होने पर परिजन उसे उपचार के लिए चिकित्सालय ले गए, जहां चिकित्सकों ने उसे मृत घोषित कर दिया, हेडकांस्टेबल राजपाल ने मृतक का पोस्टमॉरम करवा शव परिजनों की सौंप दिया।

ट्रेन रद्द रहेगी

जोधपुर, (कासं)। तकनीकी रखरखाव कार्य के चलते जोधपुर-साबरमती-जोधपुर वंदे भारत एक्सप्रेस सोमवार को एक ट्रिप के लिए रद्द रहेगी। उत्तर-पश्चिम रेलवे के जोधपुर मंडल के वरिष्ठ मंडल वाणिज्य प्रबंधक विकास खेड़ा ने बताया कि ट्रेन संख्या 12461/ 12462, जोधपुर- साबरमती-जोधपुर वंदे भारत एक्सप्रेस का 24 नवंबर एक ट्रिप के लिए संचालन रद्द किया गया है।

पेड़ काटने को लेकर दो पक्षों में मारपीट, चार घायल

बयाना/भरतपुर, (निसं)। उपखंड क्षेत्र के गांव नंगला बेड़ा महारवत रविवार को पेड़ काटने को लेकर दो पक्ष आमने-सामने हो गए। मामूली कहासुनी ने देखते ही देखते विवाद का रूप ले लिया और दोनों ओर से मारपीट हो गई, जिसमें दोनों पक्षों के दो-दो लोग घायल हो गए। घायलों को बयाना उप जिला

अस्पताल में भर्ती कराया गया, जहां उनका उपचार जारी है। पुलिस ने दोनों पक्षों की एफआईआर दर्ज कर मामले की जांच शुरू कर दी है।

सूचना मिलते ही सदर थाना पुलिस अस्पताल पहुंची और घायलों से घटना के संबंध में जानकारी ली। पुलिस ने दोनों पक्षों को तहरीर के आधार पर सदर

थाने में क्रॉस एफआईआर दर्ज कर मामले की जांच शुरू कर दी है। स्थानीय लोगों के अनुसार, विवाद घर के बाखर में एक पेड़ को काटने को लेकर शुरू हुआ था, जो बाद में झगड़े में बदल गया। पुलिस का कहना है कि मामले की गंभीरता को देखते हुए आवश्यक कानूनी कार्रवाई की जा रही है।

राजगढ़ भैरव धाम पर हजारों श्रद्धालुओं ने नशा त्यागने का संकल्प लिया

अजमेर/राजगढ़, (निसं)। राजगढ़ मसानिया भैरव धाम पर 23 नवम्बर को भारत सरकार के स्वास्थ्य एवं परिवार कल्याण मंत्रालय द्वारा आयोजित पल्स पोलियो दिवस कार्यक्रम का आयोजन किया गया। मुख्य उपासक चंपालाल महाराज के सानिध्य में बाबुश्री प्राथमिक स्वास्थ्य केंद्र की सुपरवाइजर सुषमा कुमारी और फार्मासिस्ट शिल्पा बिस्वास की

■ **राजगढ़ मसानिया भैरव धाम पर पल्स पोलियो दिवस मनाया गया**




मुख्य उपासक चंपालाल महाराज के सानिध्य में पांच वर्ष तक के बच्चों को पोलियोरोधी खुराक पिलाई गई।

अमृत समान है। उन्होंने बताया कि देश पोलियो मुक्त घोषित हो चुका है, लेकिन जरा सी लापरवाही वायरस की वापसी का खतरा बढ़ा सकती है, इसलिए प्रत्येक अवसर पर बच्चों को पोलियो खुराक अवश्य दिलानी चाहिए। रविवारीय मेले में पहुंचे हजारों श्रद्धालुओं ने चंपालाल महाराज की प्रेरणा से श्री मसानिया भैरव धाम पर चल रहे नशा मुक्ति अभियान के तहत शराब, बीड़ी, सिगरेट, गुटखा, डोडा-पोस्ट, अफीम, चरस, गांजा और

अपराध जैसी बुरी आदतों को त्यागने का संकल्प भी लिया। कार्यक्रम में बृथ संचालन एवं व्यवस्था में सुपरवाइजर सुषमा कुमारी, फार्मासिस्ट शिल्पा बिस्वास, समाजसेविका पूनम वर्मा, सत्यजीत बिस्वास सहित भैरव भक्त मंडल के ओमप्रकाश सेन, रमेश सेन, राहुल सेन, अविनाश सेन, परमचंद जैन, सुनील रांका, दिलीप राठी, महावीर रांका, सत्यनारायण सेन, ममता सोनी आदि का विशेष योगदान रहा।

झुंझुनूं, (निसं)। दो दिन पहले झुंझुनूं जिले की चिड़ावा पंचायत समिति प्रधान इंदिरा डूडी के इस्तीफे की खबर सामने आई थी। अब इस्तीफा देने के बाद चिड़ावा पंचायत समिति की पूर्व प्रधान इंदिरा डूडी ने ना केवल पूर्व प्रधान रोहिताश्व धांगड़, बल्कि चिड़ावा बीडीओ अनिशा बिजारणियां और अपनी ही पार्टी कांग्रेस के उपप्रधान विपिन नूनियां पर जमकर आरोप लगाए हैं और कहा है कि जो भ्रष्टाचार का खेल पिछले एक साल में चिड़ावा पंचायत समिति में हुआ है, वे उसकी ना केवल जांच करवाएंगी, बल्कि दोषियों को जेल पहुंचाने तक की लड़ाई लड़ने वाली है।

जनकारियों के अनुसार भ्रष्टाचार जैसे आरोपों से क्लिन चिट मिलने के बाद झुंझुनूं जिले की चिड़ावा पंचायत समिति की प्रधान इंदिरा डूडी ने फिर से कार्यभार संभाल लिया था, लेकिन उन्होंने अब अपना इस्तीफा देते हुए पूर्व प्रधान रोहिताश्व धांगड़, बीडीओ अनिशा बिजारणियां तथा उप प्रधान विपिन नूनियां के खिलाफ मोर्चा खोल दिया है। उन्होंने झुंझुनूं में हुई प्रेस वार्ता में आरोप लगाए हैं कि पूर्व प्रधान रोहिताश्व धांगड़ ने अपने करीबी घर्मपाल और बीडीओ अनिशा बिजारणियां के साथ पार्टनरशिप में एक कंस्ट्रक्शन कंपनी



चिड़ावा पं. समिति की पूर्व प्रधान इंदिरा डूडी ने प्रेसवार्ता की।

बनाई है। इसी फर्म को चिड़ावा पंचायत समिति के 90 प्रतिशत से ज्यादा कार्य दिए गए हैं। वहीं सरपंचों और ग्राम विकास अधिकारियों को भी पाबंद किया गया है कि पंचायतों में जो भी काम होंगे, वो सभी इसी कंस्ट्रक्शन कंपनी से होंगे। साथ ही उन्होंने चिड़ावा पंचायत समिति में 45 प्रतिशत तक कमिशन, जीएसटी के नाम से वसूलने का आरोप लगाया है। उन्होंने कहा कि

वे एक-एक कार्य की जांच करवाएंगी, जिसके बाद ना केवल जनता का पैसा वापिस पंचायत समिति आएगा। बल्कि दोषी जेल जाएंगे।

इधर, पूर्व प्रधान इंदिरा डूडी ने अपनी ही कांग्रेस पार्टी के उप प्रधान लालच के बाद ना केवल जनता का पैसा वापिस पंचायत समिति आने का यह

क्षेत्र के अध्यक्ष विपिन नूनियां पर भी निशाना साधा है। उन्होंने कहा कि जब उन्हें झूठे आरोपों के बाद पद से हटाया

गया था। तो कायदे से उप प्रधान को चार्ज दिया जाना था, लेकिन पता नहीं किस लालच या फिर किन परिस्थितियों के कारण विपिन नूनियां ने खुद प्रधानी नहीं ली और बाकायदा सरकार को पत्र लिखकर कहा कि वे अपने कार्यों में व्यस्त होने के कारण प्रधान का चार्ज लेने में असमर्थ हैं। यही नहीं उन्होंने इसी पत्र में पंचायत समिति सदस्य रोहिताश्व धांगड़ को चार्ज देने की सिफारिश तक दी। यह पहली बार हुआ कि सरकार जिसे प्रधानी सौंप रही थी, वो लेने से मना कर रहा था और सिफारिश में भी एक ऐसे व्यक्ति की कर रहा था जो प्रतिद्वंद्वी भाजपा पार्टी के पाले में था। यह जांच का विषय है। इसकी जानकारी के कांग्रेस आलाकमान तक पहुंचाएंगी।

प्रेस वार्ता में चिड़ावा की पूर्व प्रधान इंदिरा डूडी ने नाम लिए बगैर झुंझुनूं

विधायक राजेंद्र भांबू पर भी कई आरोप लगाए और कहा कि भांबू ने सरकार पर दबाव बनाया, ताकि इंदिरा डूडी के खिलाफ कड़ी से कड़ी कार्रवाई हो। बहरहाल, डूडी ने प्रेस वार्ता में यह भी साफ किया कि उन्होंने क्लीन चिट मिलने के बाद दुबारा अपना कार्यभार संभाल लिया था, लेकिन पांच दिनों में जिस तरह का माहौल आ रहा था सरकार का गदर पंचायत समिति में देखा। उसी दिन इस भ्रष्टाचार की बेनकाब करने का संकल्प लिया और अपना इस्तीफा दे दिया। पूर्व प्रधान इंदिरा डूडी की मानें तो अब उनका यही मिशन है कि जनता की सेवा करते हुए कथित भ्रष्टाचारियों को बेनकाब कर उनका उन्नास दिलावाना। वहीं विधायक राजेंद्र भांबू और पूर्व प्रधान रोहिताश्व धांगड़ ने सारे आरोपों को सिरे से खारिज किया है।

जन प्रतिनिधि और मीडिया जनता के प्रति जिम्मेदारी नहीं निभा रहे : प्रोफेसर रमेश मीणा

कोटा, (निसं)। छावनी स्थित महात्मागांधी पुस्तकालय और वाचनालय में श्रमजीवी विचार मंच द्वारा आयोजित साप्ताहिक गोष्ठियों के क्रम में रविवार को भारत का जनतंत्र-संकट और समाधान के रास्ते विषय पर आयोजित परिचर्चा में बूंदी से आए प्रोफेसर रमेश मीणा ने अपने विचार व्यक्त करते हुए कहा कि वर्तमान दौर में देश के जनतंत्र पर गहरा संकट मंडरा रहा है।

जनप्रतिनिधि और मीडिया जनता की समस्याओं को उठाने के बजाय सत्ता की चाकरी कर रहे हैं। उन्होंने महाकवि निराला की कविता राजे ने रखवाली की का पथ करते हुए कहा कि राजा के लिए जनतंत्र के बजाय अपने किले की सुरक्षा प्राथमिक हो गयी है। आज का शासक नहीं चाहता कि शिक्षा और ज्ञान बढ़े, इसीलिए स्कूल बंद किए जा रहे हैं और कोचिंग को बढ़ावा दिया जा रहा है।

लेट्‌अस सेन डेमोक्रेसी के विजय सिंह पालीवाल ने कहा कि सदन में प्रश्न उठाने की परम्परा को बाधित करना लोकतंत्र को सीमित करना है। महेन्द्र पाण्डेय ने कहा कि लोकतंत्र मात्र दिखावे के लिए रह गया है, जनतंत्र के



श्रमजीवी विचार मंच द्वारा गोष्ठी का आयोजन किया गया।

नाम पर सभी संस्थानों में फासीवाद अपने पाँव पसार रहा है। श्रमजीवी विचार मंच के सचिव टी जी विजयकुमार ने कहा कि लोकतंत्र स्वतन्त्रता की आत्मा है, आज लोकतंत्र के चारों स्तंभों को ध्वस्त किया जा रहा है। किसानों के प्रतिनिधि दुलीचंद बोरदा ने कि हमारे देश में जनता का जनतंत्र

स्थापित किया जाना था, किन्तु आज पूंजीवादी जनतंत्र की रक्षा कर पाना एक चुनौती बन गया है।

अधिवक्ता दिनेश राय द्विवेदी ने अपने वक्तव्य में कहा कि संविधान में जनता को मूलभूत अधिकार दिए गए हैं, उनके बजाय हम वोट तंत्र की भूल भुलैया में भटक दिए गए हैं। न्यायालय

हैं किन्तु न्याय नहीं मिल रहा, गोदामों में अन्न के भण्डार भरें हैं किन्तु भूख से आत्महत्याएँ हो रही हैं।

साहित्यकार हितेश व्यास ने कहा कि हमें संकटों के विस्तार में जाने के बजाय समाधान तलाश करने चाहिए। देवराज सिंह और राजेन्द्र जैन ने कहा कि हमें कमरों में बंद गोष्ठियों से निकल

कर श्रमिक बस्तियों में जाना चाहिए, शब्बीर अहमद खान ने कहा कि हमें नई पौड़ी के पास जाना चाहिए, जो मोबाईल की दुनिया, नशे और साम्प्रदायिक भटकाव के कारण क्रांतिकारी परिवर्तन की राह से दूर कर दी गयी है। विजय सिंह राघव ने कहा कि देश को एक वैकल्पिक विचारधारा की जरूरत है, जिससे जनता सत्ता के प्रलोभनों और मकड़जाल से बाहर निकल सके।

नारायण शर्मा ने इस बात पर जोर दिया कि हमारी कथनी और करनी का फर्क जिस दिन मिट जाएगा, समाज को विकसित किया जा रहा है, वे दूध और घ्रम पर आधारित हैं। कवि मयंक सोलंकी ने कहा कि सचाई के अंगे भ्रम अधिक दिनों तक नहीं टिक पायेगा। परिचर्चा में कन्हैया लाल खटीक, दुलीचंद आर्य आदि ने भी अपने विचार व्यक्त किए।

राजकार्य में बाधा डालने वाले दो अभियुक्त गिरफ्तार

रामगंजमण्डी, (निसं)। रामगंजमंडी पुलिस ने कृषि पर्यवेक्षक के साथ मारपीट कर राजकार्य में बाधा डालने वाले दो अभियुक्तों को गिरफ्तार किया है। आरोपियों का पूर्व में भी अपराधिक रिकॉर्ड है।

कोटा ग्रामीण पुलिस अधीक्षक सुजीत शंकर ने बताया कि गत 31 अक्टूबर को कृषि पर्यवेक्षक के साथ मारपीट कर राजकार्य में बाधा डालने वाले दो अभियुक्त को गिरफ्तार करने में रामगंजमण्डी पुलिस ने सफलता प्राप्त की है। पुलिस अधीक्षक ने बताया कि 31 अक्टूबर को फरियादी भगवान प्रसाद मीणा ने एक रिपोर्ट दर्ज करवाई थी कि ग्राम हेमलखेड़ी में भगवान प्रसाद मीणा मुख्यालय देवली खुर्द व कैलाशचन्द मीणा कृषि पर्यवेक्षक धरनावाद शंकरलाल मीणा के कृषि यन्त्र का भौतिक सत्यापन करने गये थे जब भौतिक सत्यापन कर मोटर साईकिल

से वापस आ रहे थे तो कालुलाल मीणा और उसका बेटा ईश्वर मीणा ने लाठी से हमला कर दिया। जिससे भगवान प्रसाद मीणा के सिर मे चोट आई है व कैलाशचन्द मीणा के हाथ में लगी।

अधीक्षक रामकल्याण मीणा के सुपरविजन एवं पुलिस उप अधीक्षक रामगंजमण्डी घनश्याम मीणा के निदेशन में एक पुलिस टीम राति की जाकर मुलजिमाँ को मुखबीर व तकनीकी रूप से तलाश किया जाना प्रारम्भ किया गया। दौराने तलाश जगह जगह पर दबिश दी गयी। मुलजिमाँ को तकनीकी रूप से तलाश कर निमाणा रोड रामगंजमण्डी से डिटेन किया गया। आरोपी कालू लाल पुत्र प्रभुलाल जाति मीणा उम्र 56 साल निवासी हेमलखेड़ी थाना रामगंजमण्डी, ईश्वर पुत्र कालू लाल जाति मीणा उम्र 25 साल निवासी हेमलखेड़ी थाना रामगंजमण्डी को गिरफ्तार किया गया।

सार-समाचार

दो बूंद जिंदगी की पिलाई

कोटा, (निसं)। विश्व पोलियो दिवस के अवसर पर रोटरी क्लब कोटा नॉर्थ एवं राजस्थान राज्य भारत स्काउट व गाइड, कोटा के संयुक्त तत्वावधान में तालाब की पाल पर विशेष जागरूकता कार्यक्रम आयोजित किया गया। रोटीर क्लब कोटा नॉर्थ के सचिव डॉक्टर आर बी गुप्ता ने बताया कि कार्यक्रम में रोटीरी क्लब कोटा नॉर्थ के अध्यक्ष विनय अग्निहोत्री और स्काउट व गाइड कोटा के अध्यक्ष यज्ञदत्त हाड़ा ने छोटे बच्चों को पोलियो की दो बूंद पिलाकर उन्हें स्वस्थ जीवन का संदेश दिया। बच्चों का माला पहनकर वे तिलक लगाकर स्वागत भी किया गया। इसी क्रम में रोटीरी क्लब कोटा नॉर्थ द्वारा केशवपुरा डिस्पेंसरी में पोलियो बुध पर एक विशेष कैम्प लगाया गया, जिसमें क्लब सदस्यों ने पोलियो उन्मुलन की दिशा में सहयोग कर रहे वॉलंटियर्स को भोजन के पैकेट वितरित कर उनका उत्साहवर्धन किया। अध्यक्ष विनय अग्निहोत्री ने बताया कि कार्यक्रम का उद्देश्य समाज में पोलियो उन्मुलन के प्रति जागरूकता बढ़ाना और छोटे बच्चों को सुरक्षित भविष्य प्रदान करने के संकल्प को मजबूत करना रहा।

19 बटुक ने जनेऊ धारण किया

कोटा, (निसं)। सहस्त्र औदीच्य समाज का सामूहिक यज्ञोपवीत संस्कार रविवार अनुमंत वाटिका में आयोजित हुआ। जिसमें कोटा-बूंदी व अन्य स्थानों के 19 बटुकों ने जनेऊ धारण की। सहस्त्र औदीच्य ब्राह्मण समाज के संरक्षक शैलेंद्र भार्गव व मुख्य संयोजक अनूप ठाकुर, पदाधिकारी सुरेश व्यास की मौजूदगी में विधि विधान से पूजा अर्चना की गई। मुख्य यजनमा डॉक्टर रमेश चंद्र शर्मा रहे। मुख्य आचार्य योगेश शर्मा के सान्निध्य में बटुकों को जनेऊ धारण करवाई गई। पंडितों ने इस दौरान बटुकों को जनेऊ का महत्व बताया और गुरुज्ञान देने के साथ सदैव इसके नियमों की पालना करने की बात कही। ईंदौर ब्राह्मण समाज के विभिन्न घटकों के पदाधिकारी ने भी कार्यक्रम में शामिल होकर के बच्चों को अपना आशीर्वाद प्रदान किया। आयोजन में समाज के करीब 28000 लोग शामिल हुए और बटुको को आशीर्वाद प्रदान किया। भाजपा विधायक संदीप शर्मा ने कार्यक्रम में उपस्थित होकर कहा कि इस प्रकार के आयोजन ब्राह्मण समाज की एक परंपरा है।

जागो-जगाओ एकता पदयात्रा आज

रामगंजमंडी, (निसं)। शिक्षा एवं पंचायती राज मंत्री मदन दिलावर द्वारा रामगंजमंडी विधानसभा क्षेत्र में निकाली जा रही तीन दिवसीय जागो-जगाओ एकता पदयात्रा का शुभारंभ 24 नवंबर सोमवार को ग्राम पंचायत जुल्मी स्थित पाटली नदी के माधव घाट पर गंगा पूजन और मांगलाचरण के साथ होगा। जिसकी तैयारियां पूरी कर ली गई हैं और पाटली नदी के घाट का नामकरण कर उसे माधव घाट नाम दिया गया है। स्वाति महिला मोर्चा की कार्यकर्ताओं ने जुल्मी गांव में एक-एक घर पर पीले कलहल विवरित कर ग्रामीणों को कार्यक्रम में आमंत्रित किया। रजनी भारद्वा, विमला चौहान, धनकंवर और निहारिका चौहान इस दौरान उपस्थित रहीं। पदयात्रा का शुभारंभ राजस्थान सरकार के वरिष्ठ नेता और कृषि मंत्री डॉक्टर किरोड़ी लाल मीणा करेंगे।

पल्स पोलियो दिवस का शुभारंभ किया

रामगंजमण्डी, (निसं)। ब्लॉक खैराबाद मे 23 नवम्बर रविवार को उपराष्ट्रीय पल्स पोलियो दिवस का शुभारम्भ नगर पालिका चेयरमैन अखिलेश मेडतलवार के मुख्य आधि्त्य मे जिला चिकित्सालय रामगंजमंडी मे बच्चों को दवाई पिलाकर किया गया। इस दौरान उनके साथ नरेन्द्र राजा, उमेश माहेश्वरी,पीएमओ डॉ प्रमोद स्नेही, बीसीएमओ डॉ राजेन्द्र मीणा, बीपीओ आरती शर्मा, नीरज मीणा, उषाकिरण, पिंकी शर्मा, प्रमोद वर्मा व नीरज मिश्रा उपस्थित थे। ब्लॉक खैराबाद के अन्दर कुल 298 पोलियो बूथों पर करीब 23 हजार बच्चों को पोलियो की खुराक पिलाई गयी।

ईट भट्टों पर पहुंचे प्रधान, दवा पिलाई

छबड़ा (निसं)। तीन दिवसीय महाअभियान के पहले दिन आज ज़ीरो

से 5 वर्ष के बच्चों को पोलियो बुध पर दवा पिलाई जा गई। अभियान के दूसरे व तीसरे दिन बुध कर्मियों द्वारा घर-घर जाकर बच्चों को दवा पिलाई जाएगी। जानकारी के अनुसार छबड़ा में कुल 22780 बच्चों को दवा पिलाने का लक्ष्य रखा गया है, इस काम के लिए कुल 155 बुध बनाए गए हैं। जिसमें 310 कर्मचारियों की ड्यूटी लगाई गई है। अभियान के पहले दिन छबड़ा प्रधान हरिओम नागर द्वारा ईट

खोया पाया

रजत सक्सेना पुत्र शंकर सक्सेना

1140, सेक्टर 9 केशवपुरा कोटा की मकान की लीज डीड के कागजात कही खो गए हैं, किसी को मिलने पर सूचित करें। मो. 8209104287

पंचवीन संख्या-560/जी

रजत गृह निर्माण सहकारी समिति लि. बून्दी नैनवां रोड बून्दी (राज.)
क्र.सं. 2025/70 दिनांक-20.11.2025

यह आम सूचना इस आशय की प्रकाशित की जाती है कि रजत गृह निर्माण सहकारी समिति लिमिटेड बून्दी द्वारा श्री प्रमोद शर्मा आलव्य श्री चौद मल शर्मा को आवासीय भूखण्ड संख्या 45 साईन 60'x40' का दिनांक 21.07.2019 के प्रस्ताव संख्या 03 (3) से नामांतरण किया गया था। श्री प्रमोद शर्मा की मृत्यु दिनांक 09.09.2024 को हो जाने से उनकी पत्नि श्रीमति जगदीप्ती शर्मा द्वारा उपरोक्त आवासीय भूखण्ड को अपने नाम नामांतरण करने हेतु प्रार्थना पत्र समिति कार्यालय में दिनांक 19.11.2025 को प्रस्तुत किया। इस नामांतरण के संबंध में यदि किसी को कोई आपत्ति हो तो अपनी वैधानिक आपत्ति (कागज़ी प्रक्रिया द्वारा) सूचना प्रकाशन की तिथि से अन्दर 15 योज समिति कार्यालय में लिखित व मौखिक रूप में प्रस्तुत कर दे, बाद विवाद आपत्ति पर विचार नहीं किया जाकर आवेदन पर अंतिम कार्यवाही की जायेगी।

(किरन कुमार नागर)

प्रशासक

रजत गृह निर्माण सह. समिति लि. बून्दी

कोटा विकास प्राधिकरण, कोटा

क्रमांक:-पुन:11/ दिनांक:2025/1496 दिनांक:-21.11.2025
नाम हस्तान्तरण यादव आम सूचना
कार्यालय कोटा विकास प्राधिकरण कोटा द्वारा आवास/भूखण्ड संख्या-107 स्थान रजत मार्केट (छोटा तालाब) योजना का आवंटन प्राधिकरण के पत्र क्रमांक 4752 दिनांक 26.04.2005 द्वारा श्री राजकुमार पुत्र श्री गुरु दिवायमल को आवंटित किया गया था। श्री राजकुमार के द्वारा श्री सुशील कुमार भोला पुत्र श्री गुरु दिवायमल भोला को उक्त भूखण्ड कि कार्यवाही के सम्बंध में मुख्तारआम नियुक्त किया गया। श्री सुशील कुमार भोला पुत्र श्री गुरु दिवायमल भोला के द्वारा मुख्तारआम के आधार पर उक्त भूखण्ड का बैचान जर्ज विक्रय पत्र दिनांक 30.09.2021 की ही मुकेश भोला पुत्र श्री गुरु दिवायमल भोला के द्वारा अपने नाम उक्त भूखण्ड का नाम हस्तान्तरण हेतु आवेदन किया जाये है।
अन: बताया आम सूचित किया जाता है यदि इस नाम हस्तान्तरण की स्वीकृती देने में किसी को भी कोई पुरावा हो तो विस्तारि जाही होने के 7 दिन के अन्दर अन्दर अपनी आपत्ति दर्ज करावे अन्यथा मिवाद गजुरने के पश्चात उक्त आवास/भूखण्ड संख्या-107 स्थान रजत मार्केट (छोटा तालाब) योजना का नाम हस्तान्तरण श्री मुकेश भोला पुत्र श्री गुरु दिवायमल भोला के नाम कर दिया जावेगा।

फिजियोथैरेपी शिविर में 177 लोगों को स्वास्थ्य लाभ मिला

कोटा, (निसं)। रोटीरी क्लब कोटा नॉर्थ और इंडियन एसोसिएशन ऑफ फिजियोथेरेपिस्ट कोटा के संयुक्त तत्वावधान में रविवार को नयापुरा स्थित सीबी गार्डन में स्वास्थ्य चेतना एवं फिजिकल फिटनेस कैप का आयोजन किया गया। स्वास्थ्य जागरूकता को समर्पित इस निरुशुल्क शिविर में 177 से अधिक लोगों ने फिजियोथेरेपी परामर्श और उपचार का लाभ उठाया।

रोटरी क्लब कोटा नॉर्थ के अध्यक्ष विनय अग्निहोत्री, अध्यक्ष डॉ. दिनेश शर्मा ने बताया कि कैप में जॉइंट पेन, बैक पेन, मांसपेशियों में जकड़न, एडी का दर्द, घुटने और कंधे के दर्द जैसी सामान्य लैकिन गंभीर समस्याओं के निदान हेतु विशेषज्ञ फिजियोथेरेपिस्ट द्वारा जांच और परामर्श दिया गया। शिविर में आए मरीजों को सही व्यायाम पद्धति, दर्द निवारण तकनीक और जीवनशैली सुधार संबंधी मार्गदर्शन भी प्रदान किया गया।

■ स्वास्थ्य चेतना एवं फिजिकल फिटनेस कैप का आयोजन

कैप में कोटा की विशेषज्ञ टीम संरक्षक फिजियोथैरेपिस्ट डॉ. हर्ष राजदीप, डॉ. दीपक यादव, अध्यक्ष डॉ. दिनेश शर्मा, डॉ. दीपेंद्र राठौर, डॉ. मृदुला चौहान, डॉ. अदिति खंडेलवाल, डॉ. दिया श्रीवास्तव, डॉ. गोमा तथा कोषाध्यक्ष डॉ. राहिल इक़बाल सहित कई फिजियोथेरेपी विशेषज्ञों ने अपनी सेवाएँ प्रदान की। रोटीरी क्लब की ओर से विनय अग्निहोत्री, सचिव डॉ. आर.बी. गुप्ता, पूर्व अध्यक्ष आनंद खंडेलवाल, पूर्व अध्यक्ष लाकेश डंडोना, प्रोजेक्ट डायरेक्टर रमेश मालव, पार्थ शर्मा, बोर्ड मेम्बर अरुण उपाध्याय, सार्जेंट-एट-आर्म्स मंथन नागर सहित अनेक सदस्य उपस्थित रहे। सभी ने कैप को सफल बनाने में सक्रिय भूमिका निभाई।

कोटा, (निसं)। ऊर्जा मंत्री हीरालाल नागर रविवार को सांगोद विधानसभा क्षेत्र के दौरे पर रहे।

उन्होंने विभिन्न विवाह समारोह में हिस्सा लिया और वर वधु को आशीर्वाद दिया। इससे पहले इंद विहार स्थित आवास पर जनसुनवाई की।

लोगों के अभाव अभियोग सुने और अधिकारियों को त्वरित निस्तारण के निर्देश भी दिए। इस अवसर पर ग्रामीण क्षेत्रों से बड़ी संख्या में लोग पहुंचे। जिन्होंने पंचायतों के पुनर्गठन पर ऊर्जा मंत्री का अभिनंदन किया और प्रदेश सरकार का आभार जताया।

इस दौरान ऊर्जा मंत्री नागर ने कहा कि पंचायतों का पुनर्गठन गाँवों के हित में है। इससे स्थानीय स्तर पर बेहतर प्रशासन, सुविधाओं तक आसान पहुँच और सरकारी योजनाओं का लाभ सुलभ होगा। यह छोटे गाँवों की पंचायत मुख्यालय पर पहुँच आसान करेगी। आम आदमी को राहत मिलेगी।

ग्राम पंचायतों के पुनर्गठन से



पंचायतों के पुनर्गठन पर ग्रामीणों ने ऊर्जा मंत्री नागर का अभिनंदन कर सरकार का आभार प्रकट किया।

स्थानीय निवासियों के लिए दस्तावेजी प्रक्रियाओं को पूरा करना भी आसान हो जाएगा। उन्होंने कहा कि प्रदेश की भजनलाल सरकार और पीएम मोदी के नेतृत्व में ग्रामीण विकास के क्षेत्र

में अभूतपूर्व काम हुआ है।

पंचातीराज में ग्राम स्वराज की दृष्टि और अवधारणा को साकार करने की अभूतपूर्व क्षमता है। सशक्त पंचायतें विकसित भारत की नींव

रखेंगी और इसलिए, हमारी डबल इंजन की सरकार पंचायतों को सक्षम, कुशल और बेहतर सेवा प्रदाता के रूप में विकसित करने पर ध्यान केंद्रित कर रही है।

कोटा में गुजरात प्रवासी मेला सम्पन्न

कोटा, (निसं)। श्री अखिल राजस्थान गुजराती समाज (समिति), कोटा द्वारा गुजरात सरकार के के सहयोग से गुजरात प्रवासी मेला (गुजरात डायस्पोरा) का भव्य आयोजन रविवार को प्राण शताय सभागार, स्वामी विवेकानंद विद्यालय परिसर, महावीर नगर तृतीय में सम्पन्न हुआ। गणेश वंदना एवं सरस्वती वंदना के साथ कार्यक्रम का शुभारंभ किया गया। समिति के अध्यक्ष जे. डी. पटेल तथा सचिव मुकेशभाई पटेल ने बताया कि कार्यक्रम में गुजरात सरकार के प्रतिनिधि सुनिल परमार और निंकुंज परमार ने भाग लिया। मुख्य अतिथि विधायक संदीप शर्मा, मुख्य वक्ता इतिहासकार एवं लेखक डा. रिजवान कादरी, सरदार वल्लभभाई पटेल के पैतृक गांव करमसद से आए रमेश राजपति तथा कबीर पंथ के प्रभाकर साहिब सहित अनेक गणमान्य व्यक्तित्व उपस्थित रहे।

सांस्कृतिक प्रस्तुतियों के दौरान राजस्थान और गुजरात की समृद्ध विरासत को दर्शाते हुए कालबेलिया, चरी नृत्य तथा पारंपरिक गुजराती गरबा प्रस्तुत किए गए। मुख्य वक्ता डॉ. रिजवान कादरी ने अपने उद्बोधन में देश की एकता और अखंडता में सरदार वल्लभभाई पटेल के अप्रतिम योगदान पर विस्तार से प्रकाश डाला। उन्होंने कहा कि लौह पुरुष पटेल ने विभाजनकालीन अराजकता के बीच अतुलनीय दृढ़ता के साथ देश को एक सूत्र में पिरोया। आधुनिक भारत की एकता और समभुता का आधार उनके अथक प्रयासों में निहित है। उन्होंने ऐतिहासिक संदर्भों के साथ बताया कि किस प्रकार पटेल ने 1917 के अहमदाबाद नगरपालिका चुनाव से लेकर रियासतों के एकीकरण, ऑपरेशन पोलो और सत्याग्रह आंदोलनों में महत्वपूर्ण भूमिका निभाई। अध्यक्ष जे. डी. पटेल ने बताया कि कार्यक्रम का उद्देश्य राजस्थान में बसे गुजराती समाज को एक मंच पर जोड़ना, प्रवासी नीतियों से अवगत कराना और सांस्कृतिक विरासत को संरक्षित करना है। उन्होंने कहा कि यह कोटा में दूसरा और राजस्थान में तीसरा बड़ा आयोजन है।

क्विज प्रतियोगिता के जरिए गुरू तेगबहादुर को नमन किया

कोटा, (निसं)। सिखों के नवें गुरू तेगबहादुर साहिब के 350वें शहीदी शताब्दी के अवसर पर गुरूद्वारा श्री गुरूसिंह सभा कोटा जंक्शन और कोटा सिख वेलफेयर सोसायटी के संयुक्त तत्वावधान में रविवार को क्विज प्रतियोगिता का आयोजन किया गया। श्री गुरू तेगबहादुर साहिब के जीवन, बाणी, यात्राओं, शिक्षाओं और उनके संदेशों को आत्मसात कर प्रतियोगिता के माध्यम से प्रतिभागियों ने गुरू तेबहादुर साहिब को नमन किया।

कोटा सिख वेलफेयर सोसायटी के वरिष्ठ उपाध्यक्ष भूपिन्दर सिंह आन्धी ने बताया कि 6 वर्ष से 80 वर्ष तक प्रतिभागियों को तीन वर्गों में बाँटकर प्रतियोगिता का आयोजन किया गया। तीनों ही वर्गों में बड़ी संख्या में प्रतिभागियों ने प्रतियोगिता में भाग

लिया। 6 से 11 उम्र के बच्चों से जहां मौखिक प्रश्न पूछे गए वहीं 12 वर्ष से अधिक उम्र के लोगों के लिए लिखित परीक्षा आयोजित की गई।

गुरू श्री गुरू सिंह सभा कोटा जंक्शन के प्रबंधक अमरप्रीत सिंह मखीजा ने बताया कि प्रतियोगिता के आयोजन का उद्देश्य श्री गुरू तेगबहादुर साहिब के 350वें शहीदी शताब्दी के अवसर पर हर वर्ग और उम्र के लोगों को गुरूजी के जीवन से प्रेरणा लेते हुए समाज में भाईचारे और समरसता को बढ़ावा देने के लिए प्रोत्साहित करना था। प्रतियोगिता के परिणामों की घोषणा 30 नवम्बर को शाम 6 बजे गुरूद्वारा श्री गुरू सिंह सभा कोटा जंक्शन में आयोजित कार्यक्रम में की जाएगी। प्रतियोगिता के आयोजन में सोसायटी के प्रधान मनिंदर सिंह, राजा सिंह, जितेंद्र

सिंह बग्गा, सुरजीत सिंह, सुखविंदर सिंह जग्गी, मंजीत सिंह बग्गा, दिन्दर और नरुल्ला, प्रभजोत सिंह ने विशेष योगदान दिया।

क्विज प्रतियोगिता में सिखों के साथ-साथ हिन्दू, सिंधी और पंजाबी समाज के लोगों ने भी सहभागिता की। इन प्रतिभागियों ने कहा कि गुरू तेगबहादुर साहिब किसी एक वर्ग के नहीं बल्कि सर्वसमाज के गुरू हैं। उन्होंने अत्याचार और अन्याय का विरोध करते हुए अपनी शहीदी देकर भारत के इतिहास को एक नई दिशा दी। उनकी 350वीं शहीदी शताब्दी वह अवसर है जब समाज के सभी वर्ग उन्हें अपने श्रद्धासुमन अर्पित करें।

इससे पूर्व गुरूद्वारा श्री गुरू सिंह सभा कोटा जंक्शन के तत्वावधान में रविवार सुबह गुरू तेगबहादुर साहिब

टीम जीवन दाता ने शहर में आ रही नेगेटिव गुप की कमी को दूर किया

कोटा, (निसं)। टीम जीवन दाता द्वारा ने केवल लोगों की परेशानियों को दूर करने के लिए दिन-रात एसडीपी डोनेशन का कार्य किया जा रहा है बल्कि दूसरी ओर नेगेटिव गुप के रक्त की कमी को दूर करने का पूरा प्रयास किया जा रहा है, इसी के चलते एक विशेष रक्तदान शिविर लगाया गया जिसमें 23 नेगेटिव गुप के डोनर्स ने पॉजिटिव सोच के साथ रक्तदान कर रक्त की कमी को दूर करने का प्रयास किया। शिविर लायंस क्लब कोटा टेक्नो के सहयोग से लगाया गया।

लायंस क्लब कोटा टेक्नो के अध्यक्ष प्र टीम जीवन दाता के संरक्षक व संयोजक ध्रुवनेश गुप्ता ने बताया कि नेगेटिव गुप के रक्त की निरंतर कमी देखी जा रही थी और मरीज के परिजन परेशान हो रहे थे, ऐसे में नेगेटिव गुप के डोनर्स को कॉल कर विशेष रक्तदान शिविर रविवार को आयोजित करने का निर्णय वर्धमान जैन, भागत शर्मा, मनीष माहेश्वरी, नितिन मेहता, अनूप विजय, जनीश शर्मा, खंडेलवाल, मनीष बंसल व अंकित पोखवाल की टीम ने लिया। उसके बाद सभी को कॉल कर अपना ब्लड सेंटर तलवंडी बुलाया

जिसमें 23 नेगेटिव गुप के डोनर्स ने रक्तदान किया। जबकि वह अपने साथ कई और भी लोगों को लेकर आए जिन्होंने रक्तदान कर एक नई परिपाटी की शुरुआत की है। इस पूरे कार्य में भगत शर्मा, वर्धमान जैन का विशेष सहयोग रहा, जबकि कपिल मंडल, रोशन, मुकेश आर्य, प्रदीप मंडल, विश्वजीत मंडल, हेमेंद्र यादव, जगदीश गुप्ता, सनावर, हेमेंद्र गहलोत, हिमांशु, विशाल गुर्जर, गौरव अग्रवाल, खालिद मोहम्मद, सुनील कश्यप, उमेश कश्यप, शनि कश्यप सहित कई लोगों ने रक्तदान किया। साथ ही अपने साथियों को भी मोटिवेट किया। इस पूरे कार्य में लायंस क्लब कोटा टेक्नो की अध्यक्ष डॉ. क्षिप्रा गुप्ता एवं सचिव सिद्धार्थ गुप्ता ने इस कार्य को लेकर रक्तदाताओं की हौसला अफुजाई की वहीं इस कार्य में पूरा सहयोग भी किया। डॉ. क्षिप्रा गुप्ता ने कहा कि नेगेटिव डोनर्स का यह प्रयास एक नई परम्परा है, इससे मरीजों का हित होगा और नए लोगों को मोटिवेशन भी मिलेगा। लायंस क्लब कोटा टेक्नो के सचिव सिद्धार्थ गुप्ता ने अंत में सभी का आभार जताया।

यादव (जाटव) समाज के 11 जोड़ो का निःशुल्क विवाह सम्मेलन संपन्न

छबड़ा (निसं)। कस्बे में शनिवार को यादव जाटव समाज द्वारा आयोजित 11 जोड़ों का निःशुल्क विवाह सम्मेलन संपन्न हुआ। जिसमे हाडीती समेत मध्य प्रदेश के भी जोड़ों ने सात फेरे लिए। समापन पर कार्यक्रम को सभी ने साराहा तथा इस प्रकार के आयोजनों को करते रहने की बात भी कही।

भगवानदास यादव ने बताया कि धरनाबदा रोड स्थित कटीखंडी गौशाला में शनिवार को यादव (जाटव) समाज द्वारा समाज के 11 जोड़ों का निःशुल्क विवाह सम्मेलन संपन्न हुआ। सम्मेलन का आयोजन रामप्रसाद यादव व सोनू यादव ठेकेदार के नेतृत्व में हुआ। कार्यक्रम में मुख्य अतिथि के रूप में उपस्थित भाजपा प्रदेश प्रतिनिधि हिम्मत सिंह सिंघवी ने फीता काट कर सम्मेलन की शुरुआत की। सम्मेलन में राजस्थान सहित मध्य प्रदेश के जोड़ों ने भी सात फेरो पर कसमें खाईं।

यादव समाज के अलावा भी अन्य समाज के भागमाशहॉ ने दुल्हा-दुल्हन



छबड़ा कस्बे में यादव जाटव समाज द्वारा आयोजित 11 जोड़ों का निःशुल्क विवाह सम्मेलन संपन्न हुआ।

को आशीर्वाद स्वरूप भेंट प्रदान की व उनको उज्ज्वल भविष्य की शुभकामनाएं दीं। रामप्रसाद ने बताया कि सम्मेलन की घोषणा 5 जून को

हुआ आयोजित हुए प्राण प्रतिष्ठा के दौरान की गई थी जिस घोषणा को पूर्ण करते हुए शनिवार को सम्मेलन का आयोजन किया गया। सम्मेलन भोजन

प्रसादी के बाद सम्पन्न हुआ। रामप्रसाद यादव ने बताया कि भविष्य में भी इस प्रकार के निःशुल्क आयोजन समिति द्वारा किए जाएंगे।

अभिनव देशवाल ने 25मी पिस्टल इवेंट में जीता गोल्ड

टोक्यो, 23 नवंबर भारत के अभिनव देशवाल ने रविवार सुबह यहाँ चल रहे डेफलम्पिक्स के 9वें दिन 25मी पिस्टल मेन्स इवेंट में गोल्ड मेडल जीता। साउथ कोरिया की लीना सेउंग 1 ने सिल्वर मेडल जीता, जबकि यूक्रेन के फोमिन सेरही ने ब्रॉन्ज मेडल जीता। एक और भारतीय शूटर, चेतन हनमंत सपकाल, 5वें स्थान पर रहे। क्वालिफायर में 600 में से 575 के साथ क्वालिफिकेशन वर्ल्ड रिकॉर्ड और क्वालिफिकेशन डेफलम्पिक्स रिकॉर्ड की बराबरी करने के बाद अभिनव 25मी पिस्टल मेन्स इवेंट के फाइनल में पहुंच गए थे।आखिरी शॉट के दौरान खराबी के बावजूद, अभिनव पहले ही लीड ले चुके थे और शानदार फिनिश के साथ खतम किया।

जर्मनी को हराकर डेविस कप फाइनल में पहुंचा स्पेन

बोलोग्ना (स्पेन), 23 नवंबर स्पेन यहां जर्मनी पर 2-1 से जीत के बाद छह साल में पहली बार डेविस कप फाइनल में पहुंचा। छह बार के डेविस कप चैंपियन शनिवार को जर्मनी के खिलाफ 2-1 से सेमीफाइनल जीत के साथ आगे बढ़े, जब मार्सेल ग्रैनौलर्स और पेड्रो मार्टिनेज की डबल्स जोड़ी ने केविन क्राविट्ज़ और टिम पुट्ज़ को 6-2, 3-6, 6-3 से हराया। स्पेन का सामना रविवार को मेजबान और डिफेंडिंग चैंपियन इटली से होगा। इटली शुक्रवार के सेमीफाइनल में बेल्जियम पर जीत के साथ फाइनल में पहुंचा था।केप्टन डेविड फेरर की टीम, चोटिल दुनिया के नंबर 1 कार्लोस अल्काराज के बिना, अपने डबल्स स्पेशलिस्ट, 39 साल के फ्रेंच ओपन और यूएस ओपन चैंपियन ग्रैनौलर्स और उनके पार्टनर मार्टिनेज का शुक्रिया अदा कर सकती है। सिंगल्स में, पाब्लो कारेनो बुस्टा ने जान-लेनार्ड स्ज़फ को 6-4, 7-6 (6) से हराकर स्पेन को 1-0 की बढ़त दिलाई। जर्मनी ने दुनिया के नंबर 3 अलेक्जेंडर ज़रेरेव के जरिए खराबरी की, जिन्होंने जैमी मुनार को 7-6 (2), 7-6 (5) से हराया।

खराब मौसम के कारण भारत बनाम दक्षिण कोरिया मुकाबला स्थगित

इपोह (मलेशिया), 23 नवंबर। खराब मौसम के कारण भारत और दक्षिण कोरिया के बीच सुल्तान अजलान शाह कप 2025 टूर्नामेंट में रविवार को होने वाला पुर्ष हॉकी टीम का मुकाबला स्थगित कर दिया गया है। पांच बार की चैंपियन भारतीय हॉकी टीम का टूर्नामेंट के 31वें संस्करण में आज दक्षिण कोरिया से मैच होना था। लेकिन खराब मौसम के कारण इस मैच को स्थगित कर दिया गया है। इस टूर्नामेंट में भारत सहित मेजबान मलेशिया, बेल्जियम, दो बार की चैंपियन न्यूजीलैंड, दक्षिण कोरिया और कनाडा हिस्सा ले रहे हैं।

हार्दिक गौर 95 रन नाबाद की पारी पर हर्ष सैनी 95 रन की पारी भारी पड़ी

जयपुर, 23 नवम्बर। मैत्री क्रिकेट क्लब द्वारा आयोजित आज हुकम सिंह क्रिकेट ग्राउंड हाथोज में चतुर्थ डॉ. ए.पी.जे अब्दुल कलाम स्मृति टी-20 क्रिकेट प्रतियोगिता के अन्तर्गत आज खेले गये पूल-सौ के मुकाबले में हर्ष सैनी 95 रन (37 गेंद, 4 चौके, 11 छक्के) की आतिशी पारी तथा रोहन सिंह 40 रन 1 विकेट के ऑलराउड प्रदर्शन को बदौलत शास्त्री क्रिकेट एकेडमी ने संस्कार क्रिकेट एकेडमी के हार्दिक गौर 95 रन नाबाद (55 गेंद, 9 चौके, 2 छक्के) तथा आदित्य झाला 30 रन पर 3 विकेट के प्रयासों पर पाना फेरते हुए अपनी टीम को 7 गेंद शेष रहते 3 विकेट से जीत दिलाकर महत्वपूर्ण 2 अंक दिलाये।

सेनुरन मुथुसामी का शतक, यानसन शतक से चूके, दक्षिण अफ्रीका 489

गुवाहाटी, 23 नवंबर। कुलदीप यादव ने दूसरे टेस्ट के दूसरे दिन रविवार को शतक की ओर बढ़ रहे मार्क यानसन (93) को बोल्ट कर दक्षिण अफ्रीका की पहली पारी का 489 के स्कोर पर अंत कर दिया। भारत ने दूसरे दिन का खेल समाप्त होने तक 6.1 ओवर में बिना कोई विकेट खोए नौ रन बना लिये है। केएल राहुल दो और यशस्वी जायसवाल सात रन बनाकर क्रीज पर है। भारत के लिए कल तीसरा दिन बहुत चुनौतीपूर्ण होगा क्योंकि मेजबान टीम के सामने दक्षिण अफ्रीका का विशाल स्कोर होगा।

कुलदीप ने आज 152वें ओवर की पहली गेंद पर मार्क यानसन को आउटकर दिन का अपना यह पहला विकेट झटककर दक्षिण अफ्रीका की पहली पारी 489 रन के स्कोर पर अंत किया। मार्क यानसन ने 91 गेंदों में सात छक्के मारे और छह चौके लगाते हुए 93 रनों की पारी खेली। कुलदीप ने चार विकेट लिए, और जसप्रीत बुमराह, मोहम्मद सिराज और रवींद्र जडेजा को दो-दो विकेट मिले।

दक्षिण अफ्रीका की पारी में केवल साइमन हार्मर ही एकमात्र ऐसे बल्लेबाज रहे जो दहाई की संख्या में नहीं पहुंच सके वरना अन्य सभी 10 बल्लेबाजों ने दहाई का आंकड़ा पार किया। दक्षिण अफ्रीका की पारी में 21 अतिरिक्त रनों का भी योगदान रहा।

इससे पहले भोजनकाल के बाद 139वें ओवर में मोहम्मद सिराज ने शतकवीर सेनुरन मुथुसामी यशस्वी जायसवाल के हाथों कैच आउट कराकर पवेलियन भेज दिया। सेनुरन मुथुसामी ने 206 गेंदों में 10 चौके और दो छक्के लगाते हुए 109 रनों की पारी खेली। 144वें ओवर में जसप्रीत बुमराह ने साइमन हार्मर (पांच) को आउटकर भारत को नौवीं सफलता दिलाई।

लक्ष्य सेन ने सत्र का पहला खिताब जीता

सिडनी, 23 नवम्बर। लक्ष्य सेन ने रविवार को सिडनी में ऑस्ट्रेलियन ओपन 2025 बैडमिंटन टूर्नामेंट जीतकर अपने करियर का छठा और इस साल का पहला बीडब्ल्यूएफ वर्ल्ड टूर टाइटल जीता। इंडिया के टॉप रैंक वाले पुरुष एकल बैडमिंटन खिलाड़ी लक्ष्य सेन, जो 14वें नंबर पर हैं, को बीडब्ल्यूएफ सुपर 500 टूर्नामेंट के फाइनल में जापान के वर्ल्ड नंबर 26 युशी तनाका पर 21-15, 21-11 से क्लीन जीत के लिए 38 मिनट लगे। यह दोनों शटलर्स के बीच पहली आमने-सामने की भिड़ंत थी।

सिडनी में सेन की जीत पिछले साल दिसंबर में सैयद मोदी इंटरनेशनल के बाद उनकी पहला बीडब्ल्यूएफ वर्ल्ड टूर टाइटल है। उनके करियर में 2019 में दो सुपर 100 टाइटल - डच ओपन और सारलोलक्स ओपन - के साथ-साथ 2022 में इंडिया ओपन सुपर 500 और

मेरे लिए सचमुच यह एक खास पल है :सेनुरन मुथुसामी

गुवाहाटी, 23 नवम्बर। भारत के खिलाफ दूसरे टेस्ट के दूसरे दिन रविवार को शानदार शतक बनाने वाले दक्षिण अफ्रीका के बल्लेबाज सेनुरन मुथुसामी ने कहा कि यह उनके लिए सचमुच यह एक खास पल है। मुथुसामी ने 109 रन बनाये जिसकी बदौलत दक्षिण अफ्रीका ने 489 रन का विशाल स्कोर खड़ा किया। दिन के खेल के बाद मुथुसामी ने कहा, इतने भरे हुए हाउस के सामने यह सच में एक खास पल था। मुझे खुशी है कि मैं टीम में अपना योगदान दे सका और पहली इनिंग्स में कुछ रन बना सका, जो हमेशा जरूरी होता है। यह (प्लान) बस पार्टनरशिप बनाने और इनिंग्स को आगे बढ़ाने और फिर बीच में रन बनाने का था। उन्होंने कहा, मुझे लगता है कि स्कौल्सी (वेरेन) ने आज सच में बहुत अच्छा किया और मार्क स्पेशल था। और दूसरे लोगों ने भी योगदान दिया, जो बहुत बढ़िया था।

पहले सत्र में भारतीय गेंदबाजों को चायकाल तक नहीं मिली सफलता, सेनुरन मुथुसामी और काइल वेरेन की जोड़ी ने सातवें विकेट के लिए 88 रन जोड़े। चायकाल के बाद रवींद्र जडेजा ने काइल वेरेन को आउटकर भारत को सातवीं सफलता दिलाई। काइल वेरेन ने 122 गेंदों में पांच चौके लगाते हुए 45 रन बनाये। इसके बाद बल्लेबाजी करने आये मार्क यानसन ने सेनुरन मुथुसामी के साथ पारी को संभाला और तेजी के साथ रन भी बटोरे। इस दौरान सेनुरन मुथुसामी ने अपना शतक और मार्क यानसन ने तेज बल्लेबाजी का प्रदर्शन करते हुए अपना अर्धशतक जड़ा। भोजनकाल के समय तक दक्षिण अफ्रीका ने सात विकेट पर 428 रन बना लिये थे। सेनुरन मुथुसामी (नाबाद 107) और मार्क यानसन (नाबाद 51) क्रीज पर मौजूद थे। आज सुबह यहां कल के छह विकेट पर 247 रनों से दक्षिण अफ्रीका ने खेलना शुरु किया। सेनुरन मुथुसामी और काइल वेरेन ने दिन की शुरुआत में ही



2023 में कनाडा ओपन सुपर 500 भी शामिल हैं। सेन इस साल बीडब्ल्यूएफ वर्ल्ड टूर पर टाइटल जीतने वाले सिर्फ दूसरे भारतीय बैडमिंटन खिलाड़ी भी बने। आयुष शेठ्टी ने जून में यूएस ओपन सुपर 300 टाइटल जीता था।

फाइनल में, सेन ने लगातार चार सैट्स बनाकर शुरुआती गेम 7-3 से अपने नाम कर लिया। तनाका ने थोड़ी देर

के लिए स्कोर 17-15 कर लिया, लेकिन सातवें सीड वाले भारतीय बैडमिंटन खिलाड़ी ने चार पॉइंट की बढ़त बनाकर गेम अपने नाम कर लिया।

दूसरे गेम में भी ऐसा ही हुआ। एक सही हुई शुरुआत के बाद, सेन ने इंटरवल तक छह पॉइंट की बढ़त बना ली और उसके बाद मजबूती से कंट्रोल में रहकर शानदार जीत हासिल की। लक्ष्य सेन ने शनिवार को चाउ टिएन चैन के खिलाफ सेमीफाइनल में तीन मैच पॉइंट बचाकर जीत हासिल की और फाइनल में अपनी लय बनाए रखी। क्वार्टर फाइनल में, लक्ष्य सेन ने हमवतन आयुष शेठ्टी को हराया। इस साल की शुरुआत में, लक्ष्य हांगकांग ओपन में रनर-अप रहे और पिछले हफ्ते कुमामोटो मास्टर्स सहित दो सेमीफाइनल में भी खेले।

अनाहत सिंह

भारतीय स्क्वैश की होनहार खिलाड़ी अनाहत सिंह ने शनिवार को ईंदौर में अपनी सीनियर हमवतन जोशना चिनप्पा को हराकर एसआरएफआई इंडियन ओपन 2025 पीएसए चैलेंजर महिला खिताब जीता। डेली कॉलेज में मुकाबला कर रही, टॉप सीड और दुनिया की 33वें नंबर की महिला स्क्वैश खिलाड़ी,

क्या आप जानते हैं ? ... पूर्व महान ऑलराउंडर जैक कैलिस भारत के खिलाफ वनडे में सबसे ज्यादा रन बनाने वाले टॉप-5 साउथ अफ्रीका के बल्लेबाजों की लिस्ट में पहले नंबर पर हैं...

राष्ट्रदूत कोटा, 24 नवम्बर, 2025

अनाहत सिंह ने अपनी ज्यादा अनुभवी और बिना सीड वाली विरोधी के खिलाफ 54 मिनट में 3-2 (11-8, 11-13, 11-9, 6-11, 11-9) से फाइनल जीता। 17 साल की अनाहत ने पहले गेम में शानदार शुरुआत की और 7-4 से आगे हो गई।

क्या आप जानते हैं ? ... पूर्व महान ऑलराउंडर जैक कैलिस भारत के खिलाफ वनडे में सबसे ज्यादा रन बनाने वाले टॉप-5 साउथ अफ्रीका के बल्लेबाजों की लिस्ट में पहले नंबर पर हैं...

राहुल वनडे सीरीज के लिए बने स्टैंड-इन कप्तान, ऋषभ पंत की वापसी

गुवाहाटी, 23 नवम्बर। वनडे में भारत के पहली पसंद के विकेटकीपर-बल्लेबाज, केएल राहुल को दक्षिण अफ्रीका के खिलाफ आने वाली वनडे सीरीज के लिए स्टैंड-इन कप्तान बनाया गया है। रेगुलर कप्तान शुभमन गिल और उप-कप्तान श्रेयस अय्यर के चोटों के कारण सिलेक्शन के लिए उपलब्ध नहीं होने से, राहुल को तीन मैचों की सीरीज के लिए कप्तान बनाया गया। तीन मैच रॉंची (30 नवंबर), रायपुर (3 दिसंबर) और विशाखापत्तनम (6 दिसंबर) में होगा। तिलक वर्मा, ऋषभ पंत, रवींद्र जडेजा और रुरुराज गायकवाड़ को हाल ही में ऑस्ट्रेलिया दौरे पर गई टीम में शामिल किया गया है, जबकि इस बार अक्षर पटेल और मोहम्मद सिराज नहीं हैं। लेकिन विकेटकीपर ऋषभ पंत की वनडे टीम में वापसी हुई है।

पंत के टीम में शामिल होने के बावजूद ध्रुव जुरेल अपनी जगह बनाए रखेंगे। अक्षर, जिन्हें ऑस्ट्रेलिया दौरे के लिए पहली पसंद के लेफ्ट-आर्म स्पिनर के तौर पर चुना गया था, सीनियर प्रो जडेजा की वापसी के बाद अपनी जगह बनाए रखने में नाकाम रहे। गिल अभी अपनी गर्दन की चोट की जांच के लिए मुंबई में हैं। 26 साल के गिल, जिन्हें हाल ही में ऑस्ट्रेलिया दौरे से ठीक पहले वनडे कप्तान बनाया गया था, को कोलकाता में पहले टेस्ट में पहली पारी में बल्लेबाजी करते समय गर्दन में चोट लगने के बाद दक्षिण अफ्रीका के खिलाफ शुरुआती टेस्ट में अपनी भागीदारी बीच में ही छोड़नी पड़ी।

पूरी टीम: रोहित शर्मा, यशस्वी जायसवाल, विराट कोहली, तिलक वर्मा, केएल राहुल (कप्तान) (विकेट कीपर), ऋषभ पंत (विकेट कीपर), वाशिंटन सुंदर, रवींद्र जडेजा, कुलदीप यादव, नीतीश कुमार रेड्डी, हर्षित राणा, रुरुराज गायकवाड़, प्रसिद्ध कृष्णा, अश्वदीप सिंह, ध्रुव जुर्लै।

जयपुर पोलो सीजन 2025 द कश्मीर चैलेंज कप में टीम जयपुर रही विजेता



जयपुर, 23 नवंबर। जयपुर के राजस्थान पोलो क्लब ग्राउंड पर रविवार को द कश्मीर चैलेंज कप (06 गोल्स) का फाइनल मैच खेला गया। टीम जयपुर और टीम कानोता पोलो के बीच हुए इस रोमांचक मुकाबले में टीम जयपुर विजयी रही। टीम जयपुर ने टीम कानोता पोलो को 9-5 के बड़े अंतर से शिकस्त देकर कप अपने नाम कर लिया। इस अवसर पर सारा ब्लेकली मुख्य अतिथि रही और उन्होंने विजेता टीम को कप प्रदान किया। विजेता टीम जयपुर से लॉस वाटसन ने शानदार प्रदर्शन करते हुए 5 गोल किए। वहीं, हिज हाईनेस महाराजा सवाई पचनाभ सिंह ने टीम के लिए 4 गोल किए। टीम से खेलने वाले अन्य खिलाड़ियों में मिर्जा मोहम्मद बेग और प्रणव कपूर भी शामिल थे। टीम कानोता पोलो से हार अली ने 3 गोल किए। डीनो धनखड़ और अशोक चांदना ने 1-1 गोल किया। टीम से प्रताप सिंह कानोता भी खेलें।

साइना नेहावाल और पीटर गेड ने द लेजेंड्स' विजन-लेगेसी टूर इंडिया की शुरुआत की

नयी दिल्ली, 23 नवंबर। दिल्ली में आज भारतीय बैडमिंटन के लिए एक यादगार दिन रहा, जब साइना नेहावाल और पीटर गेड ने सीरीफोट डीडीए स्क्वैश एंड बैडमिंटन कॉम्प्लेक्स में आयोजित द लेजेंड्स' विजन - लेगेसी टूर इंडिया की शुरुआत की। यह दिन विरासत, युवा ऊर्जा और उद्देश्य का ऐसा संगम लेकर आया, जिसने दिखाया कि जब महान खिलाड़ी अपने नन्हे चाहने वालों के साथ खड़े होते हैं, तो खेल की ताकत कई गुना बढ़ जाती है। आठ साल बाद भारत लौटे 'लेजेंड्स' विजन' का दिल्ली चैट्टर बेहद उत्साह के साथ शुरू हुआ। स्ट्रेडियम शुरुआत से ही दर्शकों से भर गया था-जुनियर खिलाड़ी अपनी क्लब जर्सी में पहुंचे और परिवारों ने इसे एक उत्सव की तरह मनाया। जैसे ही साइना और गेड कोर्ट पर उतरे, चारों ओर गुंथी तालियों ने साफ कर दिया कि शहर इस पल का लंबे समय से इंतजार कर रहा था।

राजधानी

दिल्ली में ‘‘सशक्त समाज, समृद्ध भारत’’ सम्मेलन में जुटे 35 देशों के प्रतिनिधि

लोकसभाध्यक्ष ओम बिरला, रक्षा मंत्री राजनाथ सिंह और राजस्थान विधानसभाध्यक्ष देवनानी भी कार्यक्रम में मौजूद रहे

जयपुर (कासं)। राजस्थान विधानसभा अध्यक्ष और विश्व सिन्धी हिन्दू फाउंडेशन ऑफ एसोसिएशन के संरक्षक वासुदेव देवनानी ने सिन्धी समाज का आवाहन किया है कि वे प्रधानमंत्री नरेन्द्र मोदी के 2047 तक विकसित भारत के सपने को साकार करने के लिए अपना पर्याप्त योगदान देकर समाज की गौरवशाली परम्परा को आगे बढ़ाए। उन्होंने वर्तमान डिजिटल युग में विश्व की सबसे प्राचीन सभ्यताओं में से एक सिंध संस्कृति, भाषा और सिन्धी समाज पर डिजिटल सिन्धी हेरिटेज प्रोजेक्ट बनाने की आवश्यकता पर बल दिया। देवनानी रविवार को नई दिल्ली के विज्ञान भवन में विश्व सिन्धी हिन्दू फाउंडेशन ऑफ एसोसिएशन द्वारा लोकसभा अध्यक्ष ओम बिडला के मुख्य आतिथ्य में सशक्त समाज, समृद्ध भारत विषय पर आयोजित अंतर्राष्ट्रीय सम्मेलन को संबोधित कर रहे थे। इस मौके पर भारत सहित 35 देशों के प्रतिनिधिगण उपस्थित थे। लोकसभाध्यक्ष ओम बिडला ने सिन्धी समाज के समृद्ध इतिहास के लेखन की आवश्यकता पर बल दिया। सम्मेलन के दूसरे सत्र के मुख्य अतिथि केन्द्रीय रक्षा मंत्री राजनाथ सिंह थे।

विधानसभाध्यक्ष वासुदेव देवनानी ने कहा कि आधुनिक भारत



नई दिल्ली के विज्ञान भवन में रविवार को विश्व सिन्धी हिन्दू फाउंडेशन ऑफ एसोसिएशन की ओर से ‘‘सशक्त समाज, समृद्ध भारत’’ विषय पर अंतर्राष्ट्रीय सम्मेलन आयोजित हुआ।

के विकास में सिंधी समाज का योगदान किसी से भी कम नहीं रहा है। यही कारण है कि आज देश के कुल इनकम टेक्स देने वालों के सिंधियों का योगदान 24 प्रतिशत है। उन्होंने कहा कि सिंध संस्कृति विश्व की सबसे प्राचीनतम संस्कृति है और सिन्धी भाषा भी विश्व की सबसे समृद्धशाली ऐसी भाषा है, जिसकी लिपि में 52 अक्षर हैं। हमें सिंध और सिन्धी समाज और भाषा पर गर्व होना

चाहिए क्योंकि आज भारत ही नहीं विश्व के हर कोने में सिन्धी समाज बसा हुआ है। यहां तक कि बारबाडोस जैसे सुदूर क्षेत्र में भी सिन्धी समाज के लोग बसे हुए हैं। अरबों की संघतियों को छोड़ इसलिए भारत आए थे क्योंकि उन्हें अपनी मातृ भूमि, जीवन मूल्यों और सनातन धर्म संस्कृति से अथाह प्यार था। सिन्धी समाज लोगों ने अपना वतन और सब कुछ त्यागने के बाद भारत आकर अपने

पुरुषार्थ से अपने आपको को पुनः खड़ा किया तथा आज पुरुषार्थ से परमार्थी बन गए हैं। विधानसभाध्यक्ष देवनानी ने प्रधानमन्त्री मोदी का आभार व्यक्त किया जिन्होंने विभाजन के दर्द को महसूस करते हुए हर वर्ष 14 अगस्त को विभीषिका दिवस मानने की घोषणा की है। देवनानी ने बताया कि अपने शिक्षा मन्त्री कार्यकाल के दौरान उन्होंने राजस्थान के अजमेर और

- लोकसभा अध्यक्ष ओम बिडला ने सिन्धी समाज के समृद्ध इतिहास के लेखन की आवश्यकता पर बल दिया
- वर्ष 2047 तक भारत को विकसित राष्ट्र बनाने के प्रधानमंत्री मोदी के सपने को पूरा करने में अहम भूमिका निभाएं सिंधी समाज : देवनानी

कोटा में सिंधु शोध पीठ की स्थापना कराने के साथ ही महाराजा दाहिर सेन, महान क्रांतिकारी हेमू कालानी के साथ ही सिन्धी संतों सन्त तेज राम,सन्त चंद्र भगवान,सन्त कंवर राम आदि की जीवनियों को स्कूली शिक्षा पाठ्यक्रम में शामिल कराया था। अपने भाषण के अंत में देवनानी ने ‘‘पीए सिंध, जिए हिन्द’’ का नारा दिया। सम्मेलन में ईंदौर मध्य प्रदेश के सांसद शंकर लालवानी ने नई दिल्ली में सिंधु भवन बनाने की माँग रखी।

नाहरगढ़ जैविक उद्यान में लायन सफारी बनी पर्यटकों की पहली पसंद

रविवार को 2068 लोगों ने किया रोमांचकारी वन्यजीव दर्शन



पर्यटकों ने रविवार को जयपुर के नाहरगढ़ जैविक उद्यान में बाघों की अठखेलिया निहारी।

-कार्यालय संवाददाता- जयपुर । राजधानी जयपुर स्थित नाहरगढ़ जैविक उद्यान में रविवार को दिन रोमांच और उत्साह से भरपूर रहा। सुनावने मौसम और अवकाश के संगम ने पर्यटकों को बड़े पैमाने पर प्रकृति के करीब खींचा, जिसके परिणामस्वरूप कुल 2068 पर्यटकों ने उद्यान का भ्रमण कर वन्यजीवों का नजदीक से अवलोकन किया। उद्यान में सुबह से ही दर्शकों की आवाजाही बढ़ती रही और पूरा परिवार जीवंत माहौल से गुलजार रहा। सहायक वन संरक्षक देवेन्द्र सिंह राठौड़ ने बताया कि इस रविवार लायन सफारी सबसे बड़ा आकर्षण बनी रही।

- एशियाटिक लायन और व्हाइट टाइगर बने पर्यटकों के आकर्षण का केन्द्र

कुल 432 पर्यटकों ने लायन में भाग लेकर एशियाटिक लायन को बेहद करीब से देखने का रोमांचक अनुभव लिया। शेरों की चंचल हरकतें, साहसिक अभिव्यक्ति और जंगल का प्राकृतिक वातावरण पर्यटकों के लिए अविस्मरणीय रहा। इसके अलावा व्हाइट टाइगर भी पर्यटकों की उत्सुकता का केन्द्र बना रहा। कई परिवार, स्कूल

समूह और पर्यटक विशेष रूप से टाइगर देखने पहुंचे और उसके स्वभाव तथा गतिविधियों में गहरी रुचि दिखाई। शहर के मध्य में हरियाली, शांत वातावरण और वन्यजीवों का यह अनूठा संगम पर्यटकों के लिए एक परफेक्ट वीकेंड आउटिंग साबित हुआ। मुख्य वन संरक्षक डॉ. टी. मोहनराज के निर्देशन में उद्यान में सुरक्षा, साफ-सफाई, गाइडेंस, मार्गदर्शन और अन्य सुविधाओं को लगातार बेहतर किया जा रहा है। पर्यटकों की सुरक्षा को प्राथमिकता देते हुए लायन सफारी गेट एवं बस ड्राइवरो की वायरलेस सेट उपलब्ध कराए गए हैं।

